
ପ୍ରକାଶକୀୟ 
ପୃଷ୍ଠଭୂମି 


ମ ୧୯୯୯ ସିହା ଫେବୃୟାରୀ ତା ୨୭ରେ | ; 
ସୋନପୁରରେ ଏକ ପ୍ରଦର୍ଶନୀ ଉଦ୍‌ଘାଟନ କରିଥୁଲି ।  - 
ଜଣେ ପ୍ରତିଷ୍ଠିତ ଚିତ୍ରଶିଳଧୀ ( ଶ୍ରୀ ପଦ୍ମନାଭ ମିଶ୍ର), 
ଜଣେ ସୌଖ୍ନ ଫଟୋଗ୍ରାଫର (ଶ୍ରୀ ସନ୍ତୋଷ ମହାପାତ୍ର) ଏବଂ ଜଣେ ଯୁବ 
କବି ( ଶ୍ରୀ କେଦାର ମିଶ୍ର ) ସମାନ ବିଷୟ ବସ୍ତୁକୁ ନିଜ ନିଜ ମାଧ୍ୟମରେ ବିଭିନ୍ନ 
ଭାବରେ ପରିପ୍ରକାଶ କରିଥ୍ଲେ । ପ୍ରଦର୍ଶନୀର ନାମ ଥଲା “ମିଲେନିୟମ, 
ଏକ ନୀରବ ଅନ୍େଷା'  । ସ୍ଥିତାବସ୍ଥାରୁ ମୁକୁଳି, ନୂତନ ପ୍ରୟୋଗ ଓ ପରୀକ୍ଷା 
କରି ଏକ ନୂତନ ସତ୍ତାର ଅନୁସଂଧାନ, ପ୍ରଦର୍ଶନୀର କେନ୍ଦ୍ରବିନ୍ଦ ତଥା ଦର୍ଶକ 
ମାନଙ୍କ ପାଇଁ ମୁଖ୍ୟ ଆକର୍ଷଣ ଥୁଲା । 


ସୋନପୁର ବିକାଶ (ଏ €e€10pment) ଦୃଷ୍ଟିରୁ ପଚାଶ ବର୍ଷ 
ପଛରେ ଅଛି ବୋଲି କହିଲେ ଅତ୍ୟୁକ୍ତି ହେବ ନାହିଁ । କିନ୍ତୁ କଳା ଓ ସଂସ୍କୃତି 
କ୍ଷେତ୍ରରେ ଏହା ବେଶ୍‌ ଆଗୁଆ ଥୁଲା ଓ ଅଛି ମଧ୍ୟ । ବଣ ମଲ୍ଲୀ ବଣରେ 
ମରେ । ଲୋକ ଲୋଚନକୁ ଆସି ପାରେନା । ତେଣୁ ଏହି ପ୍ରଦର୍ଶନୀ 
ଭୁବନେଶ୍ବରରେ ୧୧ ଓ ୧ ୨, ଏପ୍ରିଲ୍‌ ୧୯୯୯ ରେ ଦୁଇଦିନ ପାଇଁ ଆୟୋଜନ 
କରିଥ୍ଲି। ପ୍ରଦର୍ଶନୀଟି ଶ୍ରୀ ରମାକାନ୍ତ ରଥ, ଭାରତୀୟ ସାହିତ୍ୟ ଆକାଡେମୀର 
ସଭାପତିଙ୍କ ଦ୍ଵାରା ଉଦ୍‌ଘାଟିତ ହୋଇଥଲା । ତାଙ୍କର ଆବେଗପୂର୍ଣ୍ଣ ପ୍ରଶଂସା 
ସମସ୍ତଙ୍କୁ ଅଭିଭୂତ କରିଥ୍ଲା । ବହୁ ନାମଜାଦା .କବି, ଚିତ୍ରକାର ଏବଂ 
ଫଟୋଗ୍ରାଫର ତଥା ସଂସ୍କୃତି ସମ୍ପନ୍ନ ବ୍ୟଭ୍ତି ଏ ପ୍ରଦର୍ଶନୀର ଭୂୟସୀ ପ୍ରଶଂସା 

କରିଥୁଲେ ! ସର୍ବୋପରି, ଗଣ ମାଧ୍ଯମ ଯଥା ଖବର କାଗଜ, ଟି.ଭି., ରେଡିଓ 
ରେ ଏ ପ୍ରକାର ପରୀକ୍ଷାକୁ ସ୍ଵାଗତ କରାଯାଇଥ୍‌ଲା ! ଉଦାହରଣ ସ୍ଵରୂପ, 
କେବଳ ଗୋଟିଏ ଇଂରାଜୀ ଖବର କାଗଜ 7 he Telegraph ର ମନ୍ତବ୍ୟ 
ପରିଶିଷ୍ଟରେ ଦିଆଯାଇଛି । 


ଏହି ପ୍ରଦର୍ଶନୀରୁ ଯୁବ କବି କେଦାର ମିଶ୍ରଙ୍କ ଏ କବିତା ସଂକଳନକୁ 
ପ୍ରକାଶ କରିବାର ପ୍ରେରଣା ମିଳିଥୁଲା । କାଳକ୍ରମେ ଶ୍ରୀ ପଦ୍ମନାଭ ମିଶ୍ରଙ୍କ ଚିତ୍ର 
ଏବଂ ସନ୍ତୋଷ ମହାପାତ୍ରଙ୍କ ଫଟୋଗ୍ରାଫ ଦୃଷ୍ଟି ଆକର୍ଷଣ କରିବ ଏବଂ ଏଗୁଡିକ 
ଦିନେ ପ୍ରକାଶିତ ହେବ, ଏହା ନିଶ୍ଚିତ । 


ଏହି ପ୍ରକାଶନ ସୋନପୁର ଅଞ୍ଚଳର କଳାପ୍ରେମୀ ମାନଙ୍କୁ ବିନମ୍ରତାର 
ସହିତ ଉସ୍୍ଟ କଲି । କବିତା ଗୁଡିକ ଯେ ଆଦୃତ ହେବ । ଏହା ନିଃ ସନ୍ଦେହ । 


|| ଇତି ॥ 
ତା ୧.୧. ୨୦୦୦ ଦେବେନ୍ଦ୍ର କୁମାର ମିଶ୍ର 
ଭୂବନେଶ୍ବର ଘୋଡ଼ାଘାଟପଡ଼ା 
ସୋନପୁର ହାଉସ୍‌, ସୋନପୁର ( ଓଡ଼ିଶା ) 
ପୃଟ - ୩୦୨ 
ଭୂବନେଶ୍ବର - ୭ 
ଫୋନ : ୫୧୦୬୯୨ 

ସମାପ୍ତି ପର୍ବ 
ଗ୍ରାମଦେବୀ 
ଆଶା-ସୃକ୍ତ - ୧ 
ଆଶା-ସୃକ୍ତ - ୨ 
ଗୀ ଓ ରାତି 
ଲୋହିତ ସ୍ତୃତି 

ସୁଅ ମୁହଁରେ ଜୀବନ 
ବରଦାନ 

ଲେଉଟ ପର୍ବ 
ମୋହମୁକ୍ତି 

ପୂର୍ଣିମା 

ଲୀଳା 

ପୁରୀ ଓ ବର୍ଷା 
ଛାୟାଚିତ୍ର 

ନିଜର ଯୁଦ୍ଧରେ ନିଜେ 
ରୁପ କଥା 

ତାକୁ ଯିବାକୁ ଦିଅ 
ଛଳନା 

ବିଦାୟୀ ସ୍ଵପ୍ନ ପୁରୁଷ ଓ ବର୍ଷା 

ଶମ? 


ପ୍ରିୟତମ ପୃଥିବୀ ଲାଗି ସ୍ଵପ୍ନଟିଏ 
ପ୍ଲାଟଫର୍ମ 

ଜଳନ୍ତା ପକ୍ଷୀର ପ୍ରେମ କବିତା 
ଅନ୍ଧାର 

ଭିନ୍ନ ଏକ ମନ୍ଦିର 

ଅଷ୍ଟମ ଗଁ 

ନଣ୍ତଗୀତ 

ଭଙ୍ଗାଘର 

ସଂତ୍ରାସବାଦୀ 

ଉପପାଦ୍ୟ 

ଝିଅ - ୧ 

ଝିଅ - ୨ 

ରକ୍ତ ଲିପି 

ପାହାଡ଼ି ରାସ୍ତା 

କଳା ସମୁଦ୍ର 

ଆଖ୍‌ 

ସଂଘାତ 

ନୃତ୍ୟାଂଗନା 

ଶାଗୁଆ ପାପ 

ପ୍ରତ୍ୟାବ୍ଭନ 

୪୦. 
୪୧. 
୪୨. 
୪୩. 
୪୪. 
୪୫. 
୪୬. 
୪୭. 


୪୮ 


୪୯. 
୫୦. 
୫୧. 
୫୨. 


ସର୍ବତ୍ର କେହି ଜଣେ 
ଚୋରାବାଲି 

ମଧୂମୟୀ, ତୁ ଫେରିଯା' 
କଳାକାର 

ଖେଳନା 

ଶିବ ବାହକ 

ପିରାମିଡ଼ 

ସାକାର ସ୍ଵପ୍ଟେ ପାଇଁ 
ବାଲିଶଯ୍ୟା 

ମୃତ୍ୟୁ ଓ ଜହମରାତି 
କବିତାଟିଏ ଲେଖିବାକୁ ଗଲାବେଳେ 
ଡ଼ାଲଖାଇ 

ପରିଶିଷ୍ଟ 

ମା” ଓ ମାମୂନୀ 


ହାତରେ ସମର୍ପିତ 
ଆଶା - ସ୍ଲୁକ୍ତ 
କେଦାର 

ସମାପ୍ତ ପର୍ବ 


ଏଇଠୁ ସରିଲା ଆଜି ରୂପାର ଜହୁରାତି 

ଏଇଠୁ ଆରମ୍ଭ ହେଲା ଜଂଗଲର ଆଦିମ ଠିକଣା 
ଆଖୁରୁ ଲିଭିଲା ଆଜି ପୁରୁଣା ସ୍ବପ୍ନର ଭାଷା 
ଫୁଲ ନୁହେଁ, ଡ଼ାଳେ ଡ଼ାଳେ ଫ୍ରଟିଲା ଯଂତ୍ରଣା ! 


ଭୋର ଚହଟିବାର ସେ ଏକ ନିମିଷ ମାତ୍ର 
ତା'ପରେ ଆକାଶସାରା ତାରାଂକର ରଚ୍ତ 
ମୋ ଓଠେ ଫୁଟି ଝରିଲା ଟୋପାଏ ଶେଫାଳି 
ତା'ପରେ ପ୍ରଳୟ ମଗ୍ନ ବାସ୍ବାର ଜଗତ । 


ଏଣିକି ରକ୍ତରେ ପାପ, ସମୁଦ୍ର ଓ ପବନରେ ନିଆଁ 
ରାସ୍ତାରେ ଅଂଧ, କବନ୍ଧ, କବିତାରେ ନଦୀର ଉଲଗ୍ନ କାୟା | 


ୟା” ପରେ ସକଳପକ୍ଷୀ 

ଭେଳାବାନ୍ଧି ବାହୁତିଲେ ଦକ୍ଷିଣ ଦିଗକୁ 
ୟା”ଂପରେ ସମସ୍ତ ରକ୍ତମୁଖା ଦିଗ 
ଚଞ୍ଚତଳେ ଚାପି ଦେଲେ 

ସୂର୍ଯ୍ୟ, ଚନ୍ଦ୍ର ମେଘ ଓ ନକ୍ଷତ୍ରଂକୁ 


ଏଇଠୁ ସରିଲା ରାସ୍ଥା, ଆଖ୍ର ସବୁଜିମା 

ଏଇଠୁ ହଜିଲା ଗୀତ, ନଭର ନୀଳିମା 

ଏଇଠୁ ବହିଲା ନଦୀ, ପାହାଡ଼ର ତରଳ ରକ୍ତରେ 
ଏଇଠୁ ଲାଗିଲା ନିଆଁ କଦଂବ ଓ ବଂଶୀର ହାଡ଼ରେ 
ଏଇଠୁ କବିତା ହେଲା ଆକାଶର ଶୂନ୍ୟଫର୍ଦଦ 

ଚିତାର ଅକ୍ଷର 

ଏଇଠୁ ମରିଲା କବି ଦେହରେ ଗଢ଼ି ନିମୁହିଁ ମଂଦିର ॥ 


er MP rrr 

ଗ୍ରାମବଦେବୀ 


ତାରାଂକର ଅସରନ୍ତି ଗପ 
ଫୁଲଂକର ଅୟୁତେ ଖୁସିରେ 
ନଇରୁ ଉଠି ନୀଳପରୀଟିଏ 
ମଥା ନୋଇଁ ନମସ୍କାର କରେ 
ଗାଁ ମଂଡ଼ ବରଗଛ ତଳେ । 


ସପନରେ ଉଡ଼ଥାଏ 
ନାରୀ ଦେହର କଅଁଳିଆ ପତ୍ର 

କୁଆଁରୀ ଛାତିରେ ବଢୁଥାଏ ଛନକାର, ଗଛ 
ରାବି ଦେଲେ ପିପ୍ପଳ ଗଛରୁ ପେଚା, 
ଝମ୍‌ ଝମ୍‌ ଘୋଡ଼ାଟାପୁର ଶବ୍ଦ ଶୁଭୁଥାଏ 
ଗା ଦାଣ୍ଡେ କେହିଜଣେ ଚାଲୁଥାଏ ଏକା ! 


ଧାନଫ୍ୁଲର ଶେଯ ଉପରେ 
ଅଂଧାରର ଶାଢ଼ୀ ପିଂଧ୍‌ ଶୋଇଥାଏ ଗା 

ଗାଁ ଲୋକଂକର ଭାଗ୍ୟସାୀରା 

ଧୂଳି ଧୂଆଁ / ଲକ୍ଷ୍ମୀପାଦ / ମାଳତୀ ଫୁଲର କଣ୍ଠା ! 


Derren eae OJP rarer tae 

କିଏ ନିଦ ଯାଇଥାଏ ସୁଖରେ 

କିଏ ତାରା ଗଣୁଥାଏ ଭୋକରେ 

ଧୂପ ଏବଂ ଦୟଣାର ବାସ୍ତା 
ସମ୍ମୋହିତ କରି ରଖେ 

ସୁଖୀକୁ ସୁଖରେ ଏବଂ ଭୋକୀକୁ ଭୋକରେ । 
ଦଦରା ଚାଳ ଉପରେ ଖେଳୁଥାଏ 
ଅନନ୍ତ ଆଶୀର୍ବାଦ 

ସକଳ ଦୁଃଖରେ ସାହା ହୋଇ 
ଆହାପଦ କହି 

କେହିଜଣେ ଢ଼ାଂକିଥାଏ ପଣତ କାନିର 
ବରାଭୟ | 


ସକାଳ ପାହିଲେ ସୂର୍ଯ୍ୟ ହସେ 

ଆଲୁଅରେ ଫର୍‌ଚା ଦୁଶେ 

ନଇ୍ତତୁଠ, ଗୀ ମୁଣ୍ଡ ବରଗଛ 

ଆଲୁଅରେ ଲିଭିଯାଏ ନୀଳପରୀ 

ଦେବୀ ଆଶୀର୍ବାଦ 

ରାତିର ପ୍ରଖର ଦେବୀ, ସକାଳକୁ ଅଲୋଡ଼ା ପଥରଖଣ୍ଡ । 


ee (Peer 

ଆଶା - ସୃକ୍ତ - ୧ 


ମୁଠାଏ ସକାଳ ମାଗ 
ଅନେକ କିରଣର ଆଂଗୁଠି - ପଦୃଫୁଲର ମୁଦିଟିଏ ମାଗ 
ଅନେକ ଜହର ମୁହଁ - ନୀଳ କଇଁ ଲାଜ ଟୋପେ ମାଗ । 


ଅଶେଷ ଯୋଜନ ଲମ୍ବା 
ହେଉ ତୁମର ଇଛା 

ମହାକାଶଠୁ ବ୍ୟାପକତର ହେଉ ଅଭିଳାଷ 
ତୁମେ ଜ୍ଵଳନ ମାଗ, 

ଜ୍ଵଳନ ଭିତରେ ଅଣୁଏ ଜୀବନ ମାଗ। 


ବନସ୍ପତିର ଜଂଗଲ: ତୁମର ହେଉ 
ବସୁଂଧରାର ସ୍ତନ , ପୃର୍୍ଣମୀର ଷୋଡ଼ଶୀ ଯୌବନ 
ତୃମର ହେଉ | 


ମନା କରନା, ଜୀଇଁବାକୁ - ମରିବାକୁ 
ମରି ମରି ଜୀଇଁବାପଣକୁ 

ଆଖ୍ରେ ସାଇତିରଖ, ଥୁଣ୍ଟାଗଛ, 
ଶୀରାଳ ନଲଞ ଓ ଉତ୍କଡା କ୍ଷେତକୁ | 

ଯାହା ମାଗୁଛ, ସେ ସବୁ ତୁମର ଅଧ୍କାର 

ଯାହା ପୀଉଛ, ସେ ସବୁ ତୁମ ପାଇଁ ଉପହାର 

ଯାହା ମାଗୁନ, ସେ ସବୁ ତୁମର ହଜିଲା ରିୟାସତବ 
ଯାହା ପାଉନ, ସେ ସବୁ ତୁମର ଅବଚେତନର ହକ୍‌ । 


ମାଗିଚାଲ, 

ମାରଲ୍‌ ମାଇଲ୍‌ ବିରହ ଓ ବିନ୍ଦୁମିତି ପ୍ରେମ 
ମାଗିଚାଲ, 

କଣ୍ଠପୁରା। ଶୋଷ ଓ ଆଂଜୂଳାଏ ଜଳ ! 


ଅସରା ଅଂଧାର ମାଗ - ଆଲୋକ ବି ମାଗ 

ଶ୍ୟାମଳ ତନିମା - ବଂଶୀ ଗୀତର କଂପନ ଟୋପାଏ ମାଗ 
ଯଂତ୍ରଣାର ହ୍ରଦରୁ କବିତାର କାକଳୀ କିଛି ମାଗ 

ମାଗି ମାଗି କିଛି ନ ପାଉଛ ତ 

ନ ପାଇବାର ସୁଂଦର ନିରାଶା ଟିକିଏ ମାଗ ! 

ଆଶା- ସୂକ୍ତ - ୨ 


କ୍ରମଶଃ ସୂର୍ଯ୍ୟମୟ ହେଉ ଅଂଧାର 

କ୍ରମଶଃ ମଧୁମୟ ଲାଗୁ ସମୁଦ୍ରର ଜଳ 

କ୍ରମେ କ୍ରମେ ପଦ୍ମମୟ ଲାଗୁ ନାଗଫେଣୀ 
କ୍ରମେ କ୍ରମେ ଝରିଆସୁ ପଥର ଦେହରୁ ପାଣି । 


ଲୁହ ରହୁ, ଲୁହର ପୋଖରୀରେ 
ସପନର ରାଜହଂସ ରହୁ 

କଷ୍ଟ ରହୁ, କଷ୍ଟର କଦଂବ ମୂଳେ 

କୃଷ୍ଣର ତ୍ରିଭଂଗୀ ରହୁ 

ନିଆଁରହୁ, ନିଆଁର ଗର୍ଭରେ 

ବର୍ଷାର ଶୀତଳ ବ୍ରହ୍ମ ଗୋପ୍ୟ ହୋଇ ରହୁ ! 


ପଶୁ କିଏ, ପତଙ୍ଗ ବା କିଏ 

ଗଛ କିଏ, ମଣିଷ ଅବା କିଏ 

ସବୁରି ଛାତିରେ ଭରା ଅପୂର୍ବ ଜୀବନଗୀତ 
ଭା୍ଗିଦିଅ ସୀମା ଓ ସୀମାନ୍ତ | 


ee GC meen 

ହାତଯୋଡି ପ୍ରାର୍ଥନା କର 

ଆହୁରି ପ୍ରଖର ହେଉ ସ୍ତୋତ ଓ ଅଗ୍ନିଶିଖା 
ଆହୁରି ଦମ୍ଭିଲା ହେଉ ଛାତି ଓ ଜିଗିଷା 
ଆହୁରି ପ୍ରଶାନ୍ତ ଲାଗୁ ମଶାଣୀ - ମରୁଭୂମି 


ଆହୁରି ଜୀବନ୍ତ ଲାଗୁ ମୃତ୍ୟୁ ଓ ଉଷରଭୂମି। 
ସ୍ବପ୍ନ ଦେଖ, ଦେଖ୍ଚାଲ 

ମନବୋଧ କର 

ହାତ ପାଉ କି ନ ପୀଉ 

ଆକାଶରେ ଜହୁଟିଏ ଥାଉ 

ମନ ବୁଝୁ କି ନ ବୁଝୁ 

ମନ ତଳେ ମାନସୀଟିଏ ଥାଉ | 


ସେତକ ସ୍ଵପ୍ନ : ସେତକ ଆଷା ହିଁ ଆମର ॥ 


ee DP 

ଗୀ ଓ ରାତି 


ପଦୁଅଁ ପୋଖରୀରେ ଠୁଳ ହେଲେ 
ତାରା ଏବଂ ଶରତର ମେଘ 
ନିଶାରାତି ପତରାବଣରେ 

ବୃଢ଼ା ଝାଁକର୍‌ ପାଲଟିଯାଏ ବାଘ । 

ଝି ଝି ରାହା ଧରିଥାଏ ଝିକାରୀ 

ଶୁଖିଲା ପହ୍ଵାରେ କ୍ଷୀର ଖୋଜି ଖୋଜି 
ହମ୍ବାରଡ଼ି ଛାଡ଼ୁଥାଏ କଅଁଳା ବାଛୁରୀ ! 


ଜହ୍ନି ଫୁଲ ଠୋ ଠା 

କାକୁଡି ଫୁଲ ଠୋ ଠା 
ମାଣରେ ନାହିଁ ଚାଉଳ ଦାନା 
ଗୁଣ୍ଡୁଚି ମୂଷା ଶୋଇଥା । 


ଭୋକ ଏବଂ ନିଦରେ ଶୋଇଛି ଗୀ 
ନିଶାଚର ପକ୍ଷୀର ଛାଇତଳେ 
ବାଳୁତ ଶିଶୁ ବଗକୁ କଉଡ଼ି ମାଗେ 
ସ୍ଵପ୍ନ କୋଳେ, ମଳିନ ନଖରେ ! 


ee CG Pe 

ଅଫିମିଆଁ କାଶ ସାଙ୍ଗେ 

ଶୁଭିଯାଏ ଲଳିତ ଭୀଗବତ 
ତୂୃଠକୁ ଗାଧୋଇଯୀାଏ ଗ୍ରାମଦେବୀ 
ମୁଣ୍ଡରେ ବାନ୍ଧି ନିଆଁର ମୁକୁଟ । 


ଘଡ଼ିମାରି ଜହ୍ନ ଉଠେ 

ପାହାଡ଼ର ଗାଲରେ ବୋକ ଦେଇ 
ଶୋଇଛି ନିରୀହ ଗାଁ 

ଭୋକ ଆଉ ସପନକୁ 

ଏକତ୍ର ମିଶେର । 


ee Ps 

— 


ଲେହିତ ସ୍ତତି 


du 
ଆକାଶର ଫର୍‌ଚା ଶରୀର 
ଜରାଗ୍ରସଞ୍ଚ ହେବ ର ହେବ 


ଆଲୋକର ପାଚିଲା ଡ଼େଙ୍ରେ 
କଳାଙ୍ରଲ ଫୁଟିବ ଇ ଫୁଟିବ। 


ତମେ କେବଳ ଆଂକି ଜାଣିଛ 

ରକ୍ତନଦୀ, ଉଚୁୂଡ଼ାବଣ, ଅରଣା ମହିଷୀ 
ତମ ଛାତିରେ କେବଳ ଲାଲ୍‌ ରଂଗ 
ଲୋହିତ ଅନୁଭବ 

ତମ ଆଖରେ , ଅନ୍ୟର ଲୁହରେ 
ଜ୍ୟୋତିର୍ମୟୀ ହେବାର ଗୋପନ ଅଭିପ୍‌ସା । 


ଅଷ୍ଟମୀର ନିଶାରାତିରେ 

ମୁଁ ତୁମକୁ ସ୍ତୁତି କଲି 

ମୋତେ ଅର୍ଥ ଓ ଆସକ୍ତି ଦିଅ 

ମୋତେ ବ୍ରୀଡ଼ା ଓ ବିଶ୍ଵାସ ଦିଅ 
ମୋତେ ସ୍ଵପ୍ନ ଓ ସ୍ଵାଭିମାନ ଦିଅ 
ମୋତେ ଯୌବନ ଓ ଜୟମାଲ୍ୟ ଦିଅ ! 

ମୋର ସ୍ତୁତି ସହିତ 

ତମ ଓଠରେ ସ୍ମିତର ରହସ୍ୟ 
ମୁଁ ବୁଝି ପାରିଲି ନାହିଁ 
ତମେ ଆସନ୍ନ ବରଦା ଥୂଲ 
ନା, ସଂହାରପୂର୍ବା ଥ୍ଲ | 


ଅକସ୍ମାତ ମୁଁ ଅଧାରେ ଛାଡ଼ି ଆସିଲି 
ସ୍ତୁତିକୁ - ସଂକଳକୁ । 

ଅଗଣାର ମୋର ଶିଶୁ ପୂତ୍ର 

ଜହୁକୁ ଦର୍ପଣ ଦେଖଉଥୁଲା 

ମୁଁ ଦେଖ୍ଲି 

ଦର୍ପଣରେ କଳାଙଫ୍ୁଲ ମହକି ଉଠୁଥ୍ଲା ! 

ସୁଅ ମୁହଁରେ ଜୀବନ 


ମୋର କିଛି ପ୍ରତିବାଦ ନାହିଁ 
ତମେ ଯୁଆଡେ ନେଉଛ ନିଅ । 


ବୃନ୍ତ ଛାଡ଼ିଲ ପରେ ଯୋଉଠି ଲାଗୁ ଫ୍ଲ 
ଦେବତାର ପାଦରେ କି 

ମୁଜୁରାବାଲିର ଗଜରାରେ 

ଉଭୟେ ଏକା କଥା 

ସବୁଠି ସମାନ ନିୟତିର 

ସାମାନ୍ୟକଥନ । 


ନା, ସ୍ଵର୍ଗର କାମନା ଅଛି 

ନା, ନର୍କର ଆଶଙ୍କା ଅଛି 

ଦୁଇଟି ଡଙ୍ଗାରେ ପାଦ ଦେଇ 
ଟଳମଳ, ଟଳମଳ 

ସମୟ କାହିଁ ମାପିବାକୁ 

ସ୍ଵର୍ଗ ଅବା ନର୍କର କ୍ଷେତ୍ରଫଳ । 

ଗ୍ରାସ ମିଳିଛି ତ ପାକୁଳି କରିଛି ମନଭରି 
ନିଦ ମିଳିଛି ତ ଶୂନ୍ୟମାଟି ସାଉଁଟି ଗଢ଼ି 
ଦେଇଛି ସ୍ଵପ୍ନ 

ଠାବ ମିଳିଛି ତ ଠିଆ ହେଇଯାଇଛି ଘଡ଼ିଏ 
ଆପଣାର ଲାଗିଛି କେହିତ 

ଭଲପାଇ ବଢୁରି ଯାଚଛି 

କିଛି କାଳ |! 


ଜାଣିନାହିଁ ସୁଖର ରଂଗ ନୀଳ କି 

ଗୋଲାପୀ 

ଦେଖ୍ନାହିଁ ଦୁଃଖର ଦେହ ସାବ୍ନା କି 

ଧୂସର 

ସତ କହିଲେ, ମୋର ନିଜସ୍ଵ ବୋଲି କିଛି ନାହିଁ 
ସୁଖର ଭାଷା କି ଦୁଃଖର ପରିଭାଷା । 


ଜୀଇଁ ରହିବାର ବିପୁଳ ଇଛାରେ 

ମୁଁ ତ କେବେହେଲେ ଗଣି ନାହିଁ 

ସୁଖର ଦିନ - ଦୁଃଖର ରାତିକୁ | 

ମୋତେ କିଛି ମାଗ୍‌ ବୋଇଲେ ଏତିକି 
ମାଗିବି 

ଦାରୁଣ ଅଭିଶାପଟେ ହେଉ ବରଂ ଜୀବନ 
ମୋତେ ଜୀରଁ ରହିବାକୁ ଦିଅ 

ମୋର କିଛି ପ୍ରତିବାଦ ନାହିଁ 

ତେଣିକି ତମେ ଯୁଆଡ଼େ ନେଉଛ ନିଅ । 

ବରଦାନ 


ସାରା ଆକାଶର ତାରା! 
ଗଣିବା ଲାଗି 

କେବେ ଆସିଚ ରାତିଟିଏ ? 

ଉନୁଳା ଆମର ସୂର୍ଯ୍ୟାଲୋକ କୁ 
ଆକଟ କରିବା ଲାଗି 

ଢେବେ ଆସିବ ଅସୂର୍ଯ୍ୟ ପ୍ରହରଟିଏ ? 


ସବୁ ବିକ୍ଷିପ୍ତ କାଳନାମା 

ଓ ତାର ଏତିହ୍ୟ 

ପୂର୍ବ ଦିଗରେ ପ୍ରାଚୀନ ମଂଦିର 

ପଶ୍ଚିମ ଗୁମ୍ବୀରେ ଶୀଳାଲିପି 

ଉତ୍ତର ଦିଗରେ ଗଡ଼ଖାଇ ଓ ଗଡ଼ଚଣ୍ଚି 
ମୂ୍ଭୀ 

ଦକ୍ଷିଣରେ କଳାଫ୍ୁଲ ଓ ଅରଣା ମଇଁଷି । 
ବିକ୍ଷିପ୍ତ : ଦିଗ ମାନଂକର ଅସ୍ଥିତ୍ଵ 

ବିଚ୍ୟୁତ : ଗଛରୁ ବୃନ୍ତ ଓ ଆଖୁରୁ 
ଲୋତକ | 

ପ୍ରିୟ ସଂହାରିଣୀ, 

ଆଉ କେତେ ଆଂଜୁୂଳା ରକ୍ତ 
କେତେ ବିଡ଼ା ହାଡ଼ 

କେତେ ମାଳ କଟାମୁ୍ଡ 

କେତେ ଆଂଚୂଳା ଆଖ୍ର ପଦ୍ଧଦ୍ଲ 
ଭୋଗିଲା ପରେ 

ତୃପ୍ତ ହେବ ଲୋ ତୋର ତୃଷା । 


ନେ, ମୋତେ ଇ ଖା” 

ମୁଁ ଇ ଅନ୍ତିମ ଛାଗଳ 

ମୋର ରକ୍ତରେ ତୃପ୍ତ ହେଉ ତୋର ତୃଷ୍ଣା 
ମୋରି ଢୀବନ ବିନିମୟରେ 

ମୋତେ କବିତା ଦେ? ଲୋ ଦେବୀ 
କେବଳ କବିତା ! 

ଲେଉଟ ପର୍ବ 


ରଣ ରହିଲା, ନିଘ୍ୟ ଫେରି ଆସିବି 
ତମର ବାହୁକୁ 
ଏବେ, ମୋତେ ଯିବାକୁ ଦିଅ | 


ମୋର ଚଢ଼ିବାର ଅଛି 

ଅନେକ ପାହାଡ଼ ଓ ବିଭିଷିକା 

ପହଁରିବୀର ଅଛି ଆକାଶରେ ଓ ନିଆଁରେ 
ମୋତେ ଅଭିଶାପ ମିଳିଛି 

ତମାମ୍‌ ଆୟୁଷ ଘୁରିବାକୁ ଗହନ ବନସ୍ତରେ ! 


ଯାଉଛି ; ଶୁଖିଲା ପତ୍ର ପରି ଉଡିଯାଉଛି 
ପବନରେ 

ଯୀଉଛି ; ଛେଉଣ୍ଡ ଉଲ୍କା ପରି 
ମିଶିଯାଉଛି ଶୂନ୍ୟରେ । 


ମୁଁ ଛୁଇଁ ଛୁଇଁ ଯାଉଛି 

ଦରିଦ୍ର ରତୁର ନୁଖୁରା ବାଳକୁ 

ବାନା ନ ଥ୍ବା ମଂଦିର ଚୂଳକୁ 

ମୁଁ ରହି ରହି ଯାଉଛି 

ରୋଗିଣୀ ବେଶ୍ୟାର ବିଫଳ ରାତିରେ 


fn CPD rr 

re 
ଫୁଟ୍ପାଥ୍‌ରେ ଲୋଟୁଥ୍ବା ଜାରଜର 
ନିରୀହ କୁଆଁରେ । 


ଏକଲା ମଇଦାନରେ 
ମୁଁ ନିଜେଇ ଖେଳ ଓ ଖେଳୁଆଡ଼ଵ 
ନିଜେଇ ଅର୍ଜୁନ ଓ ବିଶ୍ଵରୂପ । 


ରାସ୍ତାରେ ରକ୍ତର ଫୁଲ ଆଂକି ଆଂକି 
ଦୃଃଖ ବିକି ବିକି 

ମୁଁ ଯାଉଛି ଓ ଯାଉଥୁବି 

ଯାତ୍ରା ମୋର ସୀମାହୀନ, 

ସୀମାତୀତ ! 

ମୁଁ ନିଶ୍ଚୟ ଫେରିବି ଦିନେ 

ମୋର ରାଣ ମୁତାବକ 

ତମେ ଥାଅ କି ନ ଥାଅ 

ତମର ଭଲପାଇବା ରହୁ କି ନ ରହୁ 
ମୋର ଲେଉଟପର୍ବ ଶେଷ ହେବ ତମରି 
ବଳୟରେ 

ପ୍ରଥମ ଓ ଶେଷଥର ଲାଗି ତମକୁ ଭେଟିବି 
ମୃତ୍ୟୁପରି ଜଳୁଥ୍ବା ଦୀପର ଛାଇତଳେ | 

ମୋହମୁକ୍ତି 


ତା” ପରେ ନୀରବ ସବୁ 
ନୀରବତାର ଭାଷା ଓ ଅକ୍ଷର । 


ସେଇ ଯେ, ଅଟକିଗଲା 

ନଦୀର ପାଦ ହଳକ 

ତୀରମାନେ ତିରସ୍କାର ଭୁଲି 

ହଜିଗଲେ ପରସ୍ପର ର ଅସ୍କୃଶ୍ୟ ବାହୁରେ 
ସେଇଯେ, ଦେହର ଶୀଳା 

ଥପ୍‌ ଥପ୍‌ ଥ୍ପିଗଲା ଗଂଗାଧାର ହୋଇ 
ମିଶିଗଲା, ପରମ ବ୍ୟୋମରେ । 


ଯେତେକ ଅଂଧାର ଥ୍ଲେ 
ବୁଡ଼ିମଲେ ପଶ୍ଚିମ ଦିଗରେ 

ତାରା ତାରାରେ ଗଢ଼ା ଦେଦୀପ୍ୟ ଦୀପାଳୀ 
ପଲୁଲବିଲା ଉଆସ ଡାଳରେ । 


C—O [reeeienareraee 

ସ୍ବପ୍ନର ଫେନିଳ ପ୍ରି 
କଳ୍ପନାରୁ ମୁକ୍ତି ପାଇ 
ଠିଆହେଲା ସତ୍ୟର ଅଗଣାରେ । 


ସେଇତ, ସେଇ ଟୋପାଏ ଦୀପାଲୋକ 
ତା'ପରେ ପ୍ରାଣରେ ଉଭା 
ସାକାର ପୁଲକ । 


ସେଇଠି ସମାପ୍ତ ସବୁ 
କବିତା ଓ ନୀରବତା 
ତା'ପରେ ନୀରବ ସବୁ 
ଅକ୍ଷର ଓ ଶବ୍ଦର 
ଡାକହାକ । 


Source: Author, Digitized by PPRACHIN, SOA 


ଅଥୟ ନଇମଖଝି 

ଏକଲା ନାଉରୀ, 

ଜାଣେନା କୁଆଡେ ଯିବ 

କେଉଁ ଦିଗ - କେଉଁ ଦେଶ, 
ମୁହାଣରେ କିଏ ସେ ସାଗରୀକା 
ହାତ ଯା'ର ବଂଦାପନା ଥାଳି ? 


ଦଦରା ନାଆରେ ଭରା 
ଗଲାଦିନର ଅୟ୍ୂତେ ଉଆଁସ 
ବିଣ୍ଡା ଡେଣା - ନଷ୍ଟ ନୀଡ଼ 
ସପନର ଶବ ଶତ ଶତ 
ଇତିହାସର ଅଲେଖା ରକତ । 


ଜ୍ୟୋସ୍ମାର ତୀରରେ 
ଲାଗେ ଉଆଁସର ତରୀ 

ଯେତେକ ମଳିନ ପୃଷ୍ଠା -କରୁଣ କାହାଣୀ 
ଯେତେକ କଳା ସଂତକ - ସଂତ୍ରସ୍ତ ଜୀବନୀ 
ଆସ୍ତେ ଆସ୍ତେ ସବ କିଛି 

ସ୍ତଷ୍ଟ ଓ ସତେଜ । 

କଇଁର ପାଖୁଡା ପରି ଖୋଲିଯାଏ 
ନାଉରୀର କ୍ଲାନ୍ତ ଆଖୁ, କ୍ଲାନ୍ତ ଦେହମନ 
ହାତିସାରା ଖେଳିଯାଏ 

ଯୁଗ ଯୁଗରୁ ନୀରବ, ଗୀତର ସ୍ଥନ୍ଦନ ! 


ଧୂଳି, ମଳି, ଅଂଧାର ଆମାରୁ ପୋଛି 
ଦଦରା ନାଆଁରୁ ଉଠେ 

ଚଂଦ୍ରିକା ନାଉରୀ 

ଆକାଶ ଆଲଂଗି ଗାଏ 

ହେ ଆକାଶ 

ହେ ଶୂନାର ପୂର୍ଣ୍ଣ କଳେବର 

ହେ ସ୍ବପ୍ନର ପରିତୃପ୍ରି; 

ହେ ଆଶାର ନୀଳାଭ ଅକ୍ଷର 
ମୁଁ ସମର୍ପିତ ଅଂଧାର 

ନିଅ, ମୋତେ ଆଲୋକିତ କର 
ହେ ଅମୃତ 

ହେ ଅସୀମ ଅଂଶୁର ଅକ୍ଷର | 

ଲୀଳା 


ପଦ୍ଧପରି ଫୁଟିଛି ପୃଥ୍ବୀ 

ପକ୍ଷୀ ପରି ଆକାଶ ମନସ୍କ କଳ 

ଇଛା ପରି ଚପଳ ଦେହର ଗୀତ 

ହୀରା ପରି ଜକ୍୍‌ ଜକ୍‌ ଆଦିମ ଅଂଧାର । 


ବିଷମ ବିରହ ଘେରା ଶୂନ୍‌ଶାନ ରାତି 
ଜଳୁଥାଏ, ଫୁଲ ଓ ଶିଶିର 

ବାହୁନୁଥାଏ; ଚକୋରୀ ଓ ପବନ 

କେଉଁ ଦୂର, ସୁହୁର କଦମ୍ବରୁ 

ରହି ରହି ଶୁଭୁଥାଏ ବଂଶୀର ନୀରବ ସ୍ପନ । 


ଗଛ ବୋଇଲେ କେବଳ କଦମ୍ବ 

ସୁର ବୋଇଲେ ମୋହନ ବେଣୁର ଭାଷା 
ଦେହ ବୋଇଲେ ଯମୁନା ନଦୀର ଧାର 

ପ୍ରେମ ବୋଇଲେ ଲଳିତ ଲବ ଂଗଲତା । 

କଳାଧଳା ଦୁଇଟି ନଦୀର ଦେହ 
ଏକାକାର ଶୂନ୍ୟ ଚାନ୍ଦୁଆ ତଳେ 
ଖୁଣ୍ଟରେ ଲାଖୁ କଟାମୁଣ୍ଡ ଚାହିଁଥାଏ 
ଶଙ୍ଖବାଜେ, ଚକ୍ର ଛେଦେ 
ବିନାବାଧୀ, ବିନା ବ୍ୟାଘାତରେ । 


ସୂର୍ଯ୍ୟାସ୍ତରେ ସୂର୍ଯ୍ୟୋଦୟ 
ସୂର୍ଯୋ୍ୟୋଦୟେ ଶ୍ୟାମଳ ଅନ୍ଧାର 
ଅଛି ନାହିଁ, ନାହିଁ ଅଛି 

ଏ ପ୍ରଶ୍ନର କି ଅବା ଉତ୍ତର ! 

ପୂରୀ ଓ ବର୍ଷ 


ନୀଳଚକ୍ରର ଆରପାଖେ ମେଘ ଓ ଚଢ଼େଇ 
ଦରିଆର ଛାତିତଳେ 
ଅନେକ ନୀଳ ନର । 


ନଡ଼ିଆ ପତ୍ରର ଶୀରା ଫାଙ୍କରୁ ଝରିଯାଏ 
ହେମାଳ ମେଘର 

ପେଡ଼ି ସାଇତା! ଅଭିମାନ 

ଛାଇ ଛାଇ ବାଦଲ୍‌ ଚାଦର ତଳେ 
ପୁନେଇଁ ଚନ୍ଦ୍ରର ଚୁମା । 


ପବନ ଆଦର କରେ 

ଝାଉଁ ଗଛ ଓ ମୋତେ 
ଶ୍ରାବଣର ବିଭୋର ଆଲିଂଗନ 
ଏକାକାର କରେ 

ସମୁଦ୍ର ଓ ମୋତେ ! 


ମୁଁ ଠିଆ ହୁଏ 

ବୃଉପରି ଆଖ୍ର ପରିଧ୍ରେ 

ଚେନାଏ କଳାର କଳାନିଧୁରୁ 

ପ୍ରସରିଯାଏ ନୀଳବଂଶୀର ମେଘ 

ମୋ କପାଳର ଧୂସର ନିୟତିରେ 

କରୁଣା ହୋଇ ଝରିପଡେ ତୃଷାତୁର ମାଟିର ଆରେ ! 


€ [Dens 

ଛାୟାଚିତ୍ର 


ପଦ୍‌ ମନାଡ଼ର ସପୁର ସୂତାରେ 
ଛନ୍ଦାଛନ୍ଦି ହୋଇ ରହିଥାଏ 

ତୋର -ମୋର ଜନ୍ମ ଜନ୍ମାନ୍ତର 
ତୂ ନ ଥୁବା ଜୀବନଟିଏ 

ଜୀଇଁ ପାରି ନାଇଁ ମୁଁ 
ପବନରେ ବାସ୍ବା ଚହଳ ପରି 
ମୋ ଭିତରେ ଚହଲି ବୁଲୁଥାଏ 
ତୋର ଚିର ଅସ୍ଥିର ଛାଇ | 


ଘନୀଭୂତ ମେଘର କାଚକେଂଦୁ 
ଆଖ୍ରେ ଜହ୍ନ ଛାଇ, 

ତାରା ଛାଇ, ମନ ଗହନର ଛାଇ 
ଚିରୁଡାଏ ଦୃଶ୍ୟପଟଳରେ ଚମକକନ୍ତି 
ହଜି ଯାଆନ୍ତି ସବୁ ଦୃଶ୍ୟ । 


ତାହା ହିଁ ତୋର ଅନୁପମତ୍ଵ । 


ଭୋର୍‌ ଚହଟିବା ଆଗରୁ ତୋର ସୁରାକ 
ପାଆନ୍ତି ପକ୍ଷୀମାନେ 

ଠୋ ଠୋ ଜହ୍ରିଫ୍ମଲର ଛପରରେ 

କାକର ଚିତା ଆଂକି ରଖ୍ଥାଏ ଶରତ ରତୁ 
ଉଷାର ପାଲିଂକିରେ ଡୁ ବିଜେ ହେଉ 
ରାଜ ରାଜେଶ୍ବରୀ 

ଓହ୍ଲାଇ ପଢ଼ୁ ମୋର ମୁମୁକ୍ଷୁ ବେଳାରେ । 

ନିଜ ଯୁଦ୍ଧରେ ନିଜେ 


ବେଳେ ବେଳେ ପଚାରିବାକୁ ଇଛାହୁଏ 
ସମୁଦ୍ରକୁ, ପବନକୁ 

ସେମାନଂକର ଠିକଣା ବିଷୟରେ 
ବେଳେ ବେଳେ ସନ୍ଧିଟିଏ 

ଗଢ଼ିହୁଏ ଓ ଭାଙ୍ଗିଯାଏ 

ନିଜ ସହ ନିଜର ଯୂୟୁସ୍‌ାରେ । 


ଥାଏ ଅନେକ ପ୍ରଶ୍ନ 
ପାହାଡ଼ ପିଛିଥ୍ବା ପଥରର ବସ୍ତ କେତେ 
ପୁରୁଣା ? 

କାନ୍ତ୍ରରେ ଲେଖାଥ୍‌ବା ଚିତ୍ର ପ୍ରତିମା 
କାହିଁକି ହସୁଥାଏ ଅନବରତ ? 

ରଶ୍ବର ନାମକ କେହିଜଣେ କାହିଁକି 
ଘୁରୁଥାଏ ବ୍ୟୁହରେ, ଭୁଲ ଭୁଲୈୟାରେ ? 
ପ୍ରଶ୍ନର କ୍ଷେପଣାସ୍ତ୍ର ନିଆଁ ଜାଳୁଥାଏ 
ସୀମାନ୍ତରେ - ଆପଣା ଜମିନ୍ବରେ 
ଦୁଇଚିରା ହୋଇ ଫାଟିଯାଉଥାଏ ସମୁଦ୍ର 
ଳହଡ଼ି ସବୁ ସ୍ଥବିର ପାଲଟି 

ରହି ଥାଆନ୍ତି ପ୍ରଶ୍ନ ବାଚକରେ । 


ଏଥର ନିଶ୍ଚୟ ମିଳିବ ଉତ୍ତର 

ଭାବେ ଓ ଦେହରେ ଖଞ୍ଜ 

ସୈନିକର ପୋଷାକ 

ବାନ୍ଧେ, ସାଂଜୁ ଓ ଶିରସ୍ତ୍ରାଣ 

ଯୁଦ୍ଧ ଭୂମିରେ ଲଲ୍‌କାର ଦିଏ ଶତ୍ରୁକୁ 

ତ, ସାମ୍ପାରେ ହସୁଥାଏ ଆବନକ୍ଷ ଦର୍ପଣ । 

ରୁପକ ଥ। 


କରଁସର ପୋଖରୀ ଘାଟକୁ 

ଯାଏ କେଉଁ ଅଜ୍ଞାନ ବାଳିକା 
ଶତଚ୍ଚିଦ୍ର କଳସୀ କାଖରେ ଜାକି, 
ବାଟମଝି ବରଗଛ ତଳେ 

ଝଡ଼ର ଚତୁର ରତୁ 

ଛକିଥାଏ, ପୀଉଜି ଗୀତକୁ ଟାକି । 


ଝିଅ ନୁହଁତ, ଝରଣାଟିଏ 

ଝୁଲି ଝୁଲି ଆସୁଥାଏ ଲାଜର ରାସ୍ତାରେ 
ଦେହ ନୁହଁତ, କୋଣାର୍କଟିଏ 

ଜଳୁଥାଏ ସୂର୍ଯ୍ୟଦେବର ବେହିଆ ଆଖରେ । 


ଆଜିକାଲି କାଳବେଳ ଉଲ ନୁହୈ ଝିଅ, 
ଦେଖ୍‌ ଚାହିଁ, ତରକି ଚାଲିବୁ ବାଟ 
ନିଛାଟିଆ ଚଇତ ଖରାରେ 

ଭୂତ, ପ୍ରେତ, ଦେବୀ, ଦେବତାଂକୁ 
ଭାରି ଶୋଷ - ଚଇତ ମାସିଆ ଶୋଷ | 

ମାରେ! 

ଆମ୍ବ ଗଛରୁ ବଉଳ ତୋଳିବୁ ନାହିଁ 
କୋଇଲିର କୁହୁରେ ଖଝୁଣ୍ଡିବ ନାହିଁ 
ଘାଟରୁ ସିଧା ସିଧା ଘରକୁ ଫେରିବୁ 
ମୁହଁ ଫେରି, ପଛକୁ ଚାହିଁବୁ ନାହିଁ 


କଇଁସର ପୋଖର! ଛାତିରେ 

ସିଏ କେଉ ସୁବେଶ ନାଗର 

ମେଲିଥୀଏ ଚନ୍ଦନଯାତ, ଚଉସରି ଚାପ 
ବାଂକ ଚାହାଣୀରେ ଥାଏ 

ଗୋଡ଼ ଖସେଇ ଦେବାର ଶିଉଳୀ କୁହୁକ | 


ଆଜ୍ଞାନ ଝିଅ ଗୋଡ ବଢ଼ାଏ 
ହଲିଲା ପାଣିକୁ । 

ତୋ”ର କଣ ମନେ ନାଇଁ ଝିଅ 
ତୋତେ ପରା ଶିଖାଇଥ୍‌ଲି 
ଥରେ ବଢ଼ିଗଲା ଗୋଡ଼ 

ତଳକୁ ତଳକୁ | 

ତାକୁ ଯିବାକୁ ଦିଅ 


ସିଏ ଯାଉ ! 
ତାକୁ ଯିବାକୁ ଦିଅ ଏଥର ! 


ଛଳ ଛଳ କରନା ବିଦାୟ ବେଳାକୁ 
ପଚାର ନାହିଁ ପ୍ରତ୍ୟାବର୍ଭନର ତାରିଖ, 
ମଝି ନରରେ ଭସେଇ ଦେଇ 

ସ୍ମ ତିର ଅଲରା ଗୀତ 

ସିଏ ଯାଉଛି ଭିନ୍ନ ଏକ ଗ୍ରହମଣ୍ଡଳକୁ 
ନୀଡ଼ ବାନ୍ଧିବାକୁ । 


ସିଏ ଯାଉଛି ନିଆଁ ପାଣିର 

ଫରକ ନ ଥୁବା ସୀମାକୁ । 

କହିଥୂଲି ନା, କାଚଠୁ ବି ସୃର୍ଶକାତର 
ତା'ର ହୃଦୟ 

ଟିକିଏ ଜୋର୍‌ ଦେଲେ ଭାଙ୍ଗିଯାଇପାରେ ! 


ତାକୁ ଆଉ ପଛରୁ ଡ଼ାକ ନାହିଁ 
ସିଏ ଯାଉ 
ତାକୁ ଯିବାକୁ ଦିଅ ଏଥର ॥ 

ଜଳନ| 
ମୁଁ ସେଇଠି ଖେଳୁଥାଏ 
ଅନ୍ଧାରର ଅନେକ କାୟାରେ । 


ଜାଉଁଳି କବାଟ ଖୋଲେ, 
କବାଟ ସେ ପାଷେ ସ୍ଵାସ୍ଥ୍ୟବାନ୍‌ 
ଛାଇମାନେ 

ଡ଼ାକି ନିଅନ୍ତି ଗୁ୍ାକୁ 

ନିବ୍ରଜ ଚାଞ୍ଚଲ୍ୟକୁ । 

ଇନ୍ଦ୍ରଧନୁ ରଂଗର ଶାଢ଼ି ପିନିଥ୍‌୍ବା 
କୁଆଁରୀ ପାପମାନେ 

ଖୋଲି ଦିଅନ୍ତି ବାସ ଓ ବସନ । 


ଅନେକ ଶୋଷର ଲଣ୍ଡା 

ପାହାଡ଼ ଉପରେ ଡ଼େଙ୍ଗା ଖଜ୍ରରୀ ଗଛ 
ଖଜୁରୀ ଗଛରେ ବାୟା ଚଢ଼େଇ ର ଘର 
ଚଢ଼େଇ ର ହୃତପିଣ୍ଡ ମଝିରେ 
ଦେବୀପରି ପ୍ରେମିକାର ଉଡ଼ନ୍ତା ମନ୍ଦିର | 


ଦିନେ ଦିନେ ତାତିଲା ତାୱାର ବାମ୍ଫ 
ପାଣିର ଚେହେରା ପରି 

ଚିକ୍ଵମିକ୍‌ ଜଦ୍ରାତି ତଳେ 

କଞ୍ଚାମାଂସ ଖାଉଥାଏ ବଣର ଅସୁରୀ | 
ମୁଁ ସେଇଠି ଖେଳୁଥାଏ 

ଯେଉଁଠାରେ ମାୟାମୃଗ 


କଅଁଳିଆ ଘାସ ଚରୁଥାଏ । 

ବିଦାୟୀ ସ୍ଵପ୍ପପୁରୁଷ ଓ ବର୍ଷା 


ବର୍ଷାର ନଶପାରି ହୋଇ 
କେହିଜଣେ ଲିଭିଯାଉଥାଏ 
ଶ୍ୟାମଳ ଦ୍ର । 


ଖାତିର୍‌ ନ ଥାଏ 

ଗୋଳିଆ ପାଣିର ଘାତକ ଚକ୍କରକୁ 

ଭଙ୍ଗା ପୋଲ / ଦଦରା ରାସ୍ତାର ବ୍ୟାଘାତକୁ 
ସ୍ବପ୍ନର ମୂଲକ ଛିନା କରିଦେଇ 

କେହି ଜଣେ ଫେରିଯାଉଥାଏ 

ପୂର୍ବାମେଘର ପାହାଡ଼ି ଛାଇକୁ । 


ମନେ ପଡ଼ଥାଏ 
ପହିଲି ବର୍ଷାରେ ଭିଜିଥ୍‌ବା 

ଦେହଭର୍ଭି କ୍ଷତର ଶୀହରଣ 

ପ୍ରଥମ ବଳ୍ଜରେ ମୁକୁଳିତ ଛତୁର ପୁଲକନ 
ଛାଇପରି କାନ୍ଧରେ ଲାଗିଥାଏ 
ରଜନୀଗନ୍ଧାର ରାତି, 

ଚୁମା ଓ ଜ୍ୟୋତ୍ସାର ଦୁପଟଟା | 

ଦର୍ପଣ କାଚରେ କଦନ୍ଷିତ ରଡ଼ 

ଫିକା ଲାଗୁଥାଏ କ୍ରମଶଃ 

ନଦୀକୂଳର ଗା ଓ କୁଞ୍ଜବନକୁ 

ଚାଟି ଯାଉଥାଏ ପାଗଳୀ ବନ୍ୟାର ଜିଭ 
ଦେହର ଚଉହଦୀ ଓ ଦେଉଳ ବେଢ଼ାରୁ 
ମରି ଯାଉଥାଏ ମୁଖର ପାର୍ବଣ । 

ସବୁ କିଛି ସରିଯାଇଛି ସ୍ଵପ୍ନ ପୁରୁଷ 
ସରି ଯାଇଛି ଆଖ୍‌ ଡ଼ୋଳାର 
ମୁଲାଏମ୍‌ ନିଦ 

ଆକାଶ ମନସ୍କ ଇଛାର ଶିଡ଼ି 

ଖସି ପଡ଼ିଛି ପାହାଡ଼ରୁ । 

ବର୍ଷାର ବିଦାୟ ଘେନ ସ୍ଵପ୍ନ ପୁରୁଷ 
ଯାଅ, ଅପସରି ଯାଅ ॥ 

ପ୍ରିୟତମ ପୃଥ୍ବୀ ଲାଗି ସ୍ଵପ୍ରଟିଏ 


ଝଡ଼ରେ ମରିଥୁବା ସବୂପକ୍ଷୀ 
ପୁନଶ୍ଚ ଉଡ଼ିବେ 

ବନ୍ୟାରେ ଉଜ୍ଜଡ଼ିଥ୍ବା ଗୀ ଓ ମଣିଷ 
ପୁନଶ୍ଚ ଉଠିବେ 

ତାରାଂକର ଛିଣ୍ଡାପର ପୁଣିଥରେ 
କଅଳିବ ଆକାଶ ଡ଼େଣାରେ 
ମହୁର ନଦୀ ଭାସିବ ପୁଣିଥରେ 
ମହୁଫେଣାର ଶୁଖ୍ଲା ହାଡ଼ରେ | 


ମୋ ଆଖୁରେ ସ୍ଵପ୍ନ ଟଳମଳ 
ଏକ ଜହୁରାତି ! 


ନୀରବ ରାସ୍ତାରେ ଶୁଣାଯାଉଛି 
ଯୁଦ୍ଧରେ ମରିଥୁ୍‌ବା ସୈନିକ ମାନଙ୍କର 
ବାହୁଡ଼ା ପାଦ ଶବ୍‌ଦ, 

ସବୁ ଷଡ଼ଯନ୍ତ୍ର ଫସରଫାଟି ଯାଇଥ୍‌ବାର 
ଖବର ଉଡୁଛି ସର୍ବତ୍ର 

ସବୁ ସୀମାନ୍ତରେ ସରିଯାଇଛି ଯୁଦ୍ଧ 
ସବୁ: ବୋମା ପାଲଟି ଯାଇଛି ବରଫ । 

ଅସ୍ତ ନାହିଁ କି ଅସ୍ତ୍ରାଗାର ନାହିଁ 

ଶତ୍ରୁ ନାହିଁ କି ଶିବିର ନାହିଁ 

ଆମେରିକା ନାହିଁ କି ସୋମଲିୟା ନାହିଁ 
ହାତରେ ମୁଣ୍ଡଲଦି ଆରାମ୍‌ରେ 
ଶୋଇପଡ଼ିଛି ପୃଥ୍ବୀର ଦେବତା 
ଅକ୍ଷାଂଶ ଦ୍ରାଘିମାରେ ବେଫିକର 


ମୋର ପ୍ରିୟତମ ପୃଥୁବୀ | 


Source: Author, Digitized by PPRACHIN, SOA 


ପ୍ଟାଟ୍‌ଫରମ 
କାହାଲାଗି ଧୂଆଁରେ ଧୂସର ଏଇ ଅପେକ୍ଷା ॥ 


ଟେଲିଫୋନ୍‌ କରି ଖବର ଦେଇହଁ କି 
ସ୍ଵପ୍ନଟିଏ 

ସାକାର ହୋଇ ଓହ୍ଲେଇବାକୁ 

ସକାଳ ଟ୍ରେନ୍‌ରେ 

ସଜବାଜ ହୋଇ ବାହାରିଛି କି ୪ କଉଁ ଦୁଃଖ 
ଛାଡ଼ି ଯିବାକୁ ପ୍ରିୟ ଛାତିତଳ 

ଧୂଆଁଳିଆ ଆଜିର ବେଳାରେ । 


କା” କା” କହି ଯାଇଛି କି ସକାଳର କୁଆ 
କେହି ଜଣେ ଆସିବ ଆଜି 

ଅନେକ ଦିନର ଅପେକ୍ଷା ପରେ ! 

ଏମିତି କିଛି ହେବ କି ସତରେ ? 

ପ୍ଲାଟ୍‌ ଫର୍ମର କଳା ଚଟାଣ ସାରା 

-ଆଙକି ହୋଇଯାଇଛି ମୋର ଇତଃସ୍ତତତା 
'ଜାହାରି ଅଭ୍ୟର୍ଥନା ଲାଗି 

ନା, ଆଉ କାହାକୁ ବିଦାୟ ଦେବାଲାଗି ! 

ଏମିତି ହୃଅନ୍ତାନି, ରାତିର ଟ୍ରେନରୁ 
ଓହ୍ଲେଇ ପଡ଼ନ୍ତା କଅଁଳ ପାଖୁଡ଼ାର ଜହ୍ନ 
ନିଜ ଇଛାରେ ଲାଖି ଯାଆନ୍ତା 

କେଉଁ ଏକ ହତଭାଗ୍ୟର ପୋକରା 
ଛାତରେ । 


ଅଥବା, ଗୋଟାଏ ଦିନରେ ବିଦାୟ ମାଗନ୍ତେ 
ସବୁତକ ଭୋକର ଚଢ଼େଇ 

ମାଲଗାଡ଼ିରେ ଖେଞ୍ଚା ଖେଞ୍ଚି ହୋଇ 

ଦୂର ଦେଶକୁ ବହି ଯାଆନ୍ତେ 

ଅଭାବର ମରୀଚିକା ଦଳ | 


ନା, ଜିଛି ବି ହୁଏନା ଭାବନା ମୁତାବକ 


ଗୋଟାଏ ପରେ ଗୋଟାଏ ଟ୍ରେନ୍‌ 
ଲାଗୁଥାଏ ଓ ଷ୍ଟେସନ ଛାଡ଼ୁଥାଏ 

ଏଠୁ କାହାର ଯିବାର ନ ଥାଏ 

କି, ଏଠି କାହାର ଉତୁରିବାର ନ ଥାଏ ॥ 

ଜଳନ୍ତା ପକ୍ଷୀର ପ୍ରେମ କବିତା 


ଅନେକ ଦିନତକୁ ଜହୁ ରାତିଟିଏ 
ପୁଣିଥରେ ଝାପ୍ସା ଦିଶେ 

ଦର୍ପଣ କାଚରେ 

ମନପକ୍ଷୀର ଡ଼େଣା ଜଳିଯାଏ ନିଆଁରେ । 


ବିବସନ ଇଛାର ମଉନ କାନ୍ତାରରୁ ନୀଳଧୂଆଁ ବୃତ୍ତାକାରରେ ଛୁଇଁଯାଏ 
ଆକାଶୀ ହୃତପିଣ୍ଡ 

ସରୁନଥ୍ବା ପିପାଶାରେ ଫାଟିଯାଏ 

ଓଠ ଏବଂ ଧାନ କ୍ଷେତ ! 


ମରୁଭୂମିର ନାଭି ବୃନ୍ତରେ ହାଡ଼ଥରା ଶୀତରାତି 
ଓଟର ପେଟତଳେ ପଡ଼ିରହି 

ତମାମ୍‌ ଅନ୍ଧାର ମୁଁ ଆକ୍କିଛି 

ନଦୀ, ଝର୍ଣ୍ଣା ଓ ସମୁଦ୍ରର ଛବି 

ନିଆଁର ଗୋଲଜକରେ ଚିତଵକାରୁଥ୍ବା 

ପ୍ରିୟ ମଣିଷ ପାଇଁ ଜାରି କରିଛି 
ସମବେଦନାର ଅକ୍ଷର ଶୂନ୍ୟ ଇସ୍ତାହାର । 

ନିଜେ ତ୍ରିଶଂକୁ ହୋଇ 
ପ୍ରିୟ ପାଇଁ ପ୍ରାର୍ଥନା କରିଛି ଦୁଇପାଦ ମାଟି 
ବିନ୍ଦୁ ବିନ୍ଦୁ ତାରାର ଆକାଶ । 


ଭଙ୍ଗା ମସ୍୍‌ଜିଦ୍‌ର ଇଟା ପରି 

ଅସହାୟ ମୋର ଭାଷା 

ରୋକିପାରିନି, ଜହ୍ାଦ ହାତର ଭୁଜାଲି 

ଦେଇ ପାରିନି, ଧର୍ଷିତା ଭଉଣୀର ବିବସନା ଦେହକୁ 
ଖଣ୍ଡିଏ ସାଦାସିଆଁ ଶାଢ଼ୀ 

ଛନ୍ଦି ଘାରିନି, କ୍ରମଶଃ ପଶୁ ପାଲଟି ଯାଉଥ୍‌ବା 
ମଣିଷର ଛଦ୍ମପାଦ । 


ତଥାପି, ଆଜି କାହିଁ ଦର୍ପଣ କାଚରେ 

ମରି ହଜି ଯାଇଥୁ୍‌ବା ଜହୁରାତିର 

ଜୋଛନା ହିଲ୍ଲୋଳ 

ଜଳନ୍ତା ଡ଼େଣାରେ ଉଡ଼ାଣର ଲେଲିହାନ ନିଶା 
ପଶୁପାଲଟି ଯାଇଥ୍‌ବା ହୃତ୍‌ପିଣ୍ଡ କୋରଡ଼ରେ 
ପୁଣିଥରେ ବୁଣିବାକୁ 

ଜହ୍ନରାତି କଦମ୍ବ ଗଛର ଭାଷା । 

ଅନ୍ଧାର 


ଗୋଟେ ଅଖଣ୍ଡ ଅମାବାସ୍ୟାରେ 
ଟଳମଟଳ ପୃଥୁବୀ 

ଶେଷହୀନ ରାତିଟେ ଭିତରେ ଅବଲୀନ 

ଶ୍ରାଗୁଆ ବନସ୍ତ | ଧୋବ୍ ଫର୍‌ ଫର୍‌ ହଂସ ୟୁଥ । 
ଫୁଲ ବଗିଚାରେ ମହୁ ମନସ୍କ ପ୍ରେମିକ ପ୍ରଜାପତି । 


ଶେଷହୀନ ଅନ୍ଧାର ଭିତରେ 

ଉତ୍କଡ଼ି ଯାଉଛି ହୃତ୍‌ କମ୍ପଚନର ଗୋଲାପୀ ଫସଲ 
ମଣିଷ ଭିତରେ ମରିଯାଉଛି 

ମଣିଷଟିଏ । 


କଳାପଡ଼ି ଆସୁଛି ସଜ ଗାଧୁଆ ମଲ୍ଲୀଫ୍ୁଲର ଗାଲ 
ଅଦୃଶ୍ୟ ନିଆଁରେ ପୋଡ଼ିଯାଉଛି 
ପାହାଡ଼, ଜଙ୍ଗଲ, ପୁଂଲର ଫସଲ 
ଡ଼େଣାଭାଙ୍ଗି ଖସି ପଡ଼ଛି, ଆହତ କପୋତ କକ୍ଷୀ 
ଶୁଖ୍ଯାଉଛି, ମାଂ ଥନରୁ କ୍ଷୀର | 


Source: Author, Digitized by PPRACHIN, SOA 


ମାଢ଼ ମାଢ଼ ଅନ୍ଧାରର ଛାତି ଚିରି 

ଆଗେଇ ଆସୁଛି ଧଳା କଂକାଳ ମାନଙ୍କର 
ଲମ୍ବା ପ୍ରଶେସନ୍୍‌ 

ଫର୍‌ ଫର୍‌ ଉଡୁଛି, ଲହ ଲହ ଭୋକର ଚିରାଳ । 


ସୂର୍ଯ୍ୟ ବନ୍ଦୀ ଆଲୋକ ବନ୍ଦୀ 

ଜହୁମାର୍ମୁର ରୂପାଦେହ ବନ୍ଦୀ 

ପରସ୍ତ ପରସ୍ତ ଅନ୍ଧାର ଭିତରେ ସରିଆସୁଛି ପୃଥ୍ବୀ 
ପ୍ରତି କବିତାର ଶିରୋନାମାରେ 

କ୍ରମଶଃ ଅନ୍ଧାର, କେବଳ ଅନ୍ଧାର 

ଭିନ୍ନ ଏକ ମନ୍ଦିର 


ଯଥେଷ୍ଟ ହେଲା ଏ ବକ୍ଷନ 
ଏଥର ଆମକୁ 

ଖୋଲା ଜଙ୍ଗଲର ନିଃଶ୍ବାସ ଦିଆଯାଉ 
ଯଥେଷ୍ଟ ହେଲା ଏ ଶୀତଳ ଛାଇର ସ୍ବେହ 
ଏଥର ଆମକୁ 

ମରୁଭୂମିର ଦହନ ଦିଆଯାଉ | 


ପଦ୍ମ ପତ୍ରରେ କାକର ହୋର 
ପଦ୍ମ ପାଖୁଡା ତଳେ ଭଅଁର ହୋଇ 

ନଷ୍ଟ ହେଲାଣି ଅନେକ ସୂଷୁପ୍ତି; 

ନଦୀର ଦେହରେ ପ୍ରବାହ ହୋଇ 

ପ୍ରବାହ ଓଠରେ ଗୀତହୋଇ 

ସରିଗଲାଣି ଅନେକ ଜହ୍ନ, ଅନେକ ଜଦୁରାତି । 


ପାଚିଲା ସୁନୁସୁନିଅଆଁ ପତ୍ରନେ ଭରପୁଟ ଆଖ୍‌ 
କ୍ଲାନ୍ତ ଅଥଚ ନିଦ ବିବର୍ଜିତ 

ବସଂତର ଗୋଇଠା ମାଡରେ ଅଚେତନ କଣ୍ଠ 
ରୁଦ୍ଧ ଓ ସୁର ବିବର୍ଜିତ 

ଆଂଜୁଳୀ ଆଂଜ୍ରଳା ଚୁମାର ଅଂଗାରରେ 

ଦରପୋଡା ଗାଲ 
ଜୀବନ ଓ ପ୍ରେମ ବିବର୍ଚଚିତ । 


ଏ ବର୍ଷ ବସନ୍ତ ଆସିବା ଆଗରୁ 

ଯୌବନକୁ ଟାଂଗି ଦିଆଯାଉ 

ମଲାନଦୀର ବାଉଁଶରେ 

ଧାରୁଆ ଅସ୍ତ୍ରରେ କଟାଯୀଉ 

ଦେହ ଭିତରେ ଉଡ଼ୁଥିବା ପକ୍ଷୀମାନଙ୍କର ଡେଣା । 


ବହୁତ ହେଲା ଏ ଜହ୍ମ-ଜହୁ ରାତି 

ପ୍ରେମ ଏବଂ ବିଦ୍ରୋହର ନୀଳ ଇସ୍ତାହାର 
ଫୁଲ ଏବଂ ବୋମାଠୁ ଅଲଗା 

ଭିନ୍ନ ଏକ ଗୀତର ଇଟାରେ 

ଗଢ଼ାଯାଉ କବିତାର ତରୁଣୀ ମନ୍ଦିର । 

ଅଷ୍ଟମ ଗଭ 


କେଉଁଠି, କେବେହେଲେ 
ଅଂଧାର ସରେନାହିଁ। 


ପଥରର କାରାଗାରରେ ବଂଦିନୀ ନାରୀ 
ମଘା ନକ୍ଷତ୍ରର ବର୍ଷା 

ନରବଢି- ଅସୁରୀ ଥନରେ ବିଷ 
ଦରବାରରେ ରଜାର ବାଘୁଆ ନିଶ ! 


ଲୁହ ବଢିଲେ କାରାଗାରର 

ପଥର ତରଳେ ନାଇଁ 

ଦ୍ରସ୍ଵପ୍ନରେ ରଜାମାନଙ୍କର 

ନିଶ ଉପୁଡେ ନାଇଁ । 

ପରୁଷର ରକ୍ତରେ ତଥାପି ଥାଏ ନିଆଁ 
ସାତଥର ରକ୍ତାକ୍ତ ହେଲାପରେ ବି 
ଆହୁରି ଜାଗାଥାଏ ଜରାୟୁରେ 
ଆହୁରି କ୍ଷୀର ଥାଏ ମାଁ ର ଥନରେ | 

ଏଥର ନିଶ୍ଚୟ ଆସିବ ସିଏ 

ତା” ହାତରେ ଚକ୍ର ଓ ପଦ୍ମଫୁଲ 
ଗଳାରେ କବଚ - ବନମାଳ 
ତାର ଦୁଇଆଖ୍‌ରେ ସୂର୍ଯ୍ୟ-ଚନ୍ଦ୍ର 
ହରିବାକୁ ସକଳ ଅଂଧାର 
ତା'ର ଦରୋଟି ଭାଷାରେ 
ମୃତ୍ୟୁ ଭେଦ କଳା ଅସୁରର । 


ସେ ଆସିବ ସତ 

ତା” ଆଖିରେ ସୂର୍ଯ୍ୟଚନ୍ଦ୍ର ସତ 

ତା” ଦରୋଟିରେ ଅସୁରର ମୃତ୍ୟୁ ଭେଦ ସତ 
ତଥାପି, କ'ଣ ଲୋପ ପାଇପାରେ 
ଅଂଧାର 

ସତରେ କ'ଣ ମରିପାରିବ 

ଅସୁର ?? 

ନଲଇଲଗୀତ 


କୌଣସି ନର 
କେବେ ଶୁଖ୍ଲା ରହେନାହିଁ ॥ 


ରକତର ଧାରେ ନୀନଳପାଣି 
ବହି ଯାଉଥାଏ 

କୁଳ ଖାଇ ଛାତି ଉପରେ 
ନଚେତ୍‌ବ ଛାତି ତଳେ । 


ଥାଏ, ସ୍ରୋତ:କୁଳୁକୁଳୁ ଗୀତ 
ଥାଏ, ତୁଠ ପାହାଚରେ ପୁରୁଣା ଦୁଃଖ 
ଥାଏ, ତଟଦେଶରୁ ଉପୁଡି ଯାଇଥିବା 


ଗୋଟେ ଅଭାଗା ଗାର କ୍ଷତ । 


ଡାଆଣୀ ପରି ଶୀର୍ଷାସନରେ 
ଶ୍ରାବଣର ଠିଆଲଙ୍ଗଳା ନଇ 

ସବା ଉଁଚ ପଥର ଉପରେ ବସ୍ଥିବା 
ମାଛକନ୍ୟାର ରକତ ଶୋଷୁଥାଇ | 

ନର ସାଙ୍ଗରେ ବହି ଯାଉଥାଏ 
ଗୋଟେ ପାଚିଲାବୁଢୀର ଲୁହ 
ଯାର ଯୂଆନ୍‌ ପୁଅ ପହଁରୁ ପହଁରୁ 
ମିଶି ଯାରଥିଲା ଆକାଶରେ 
ଥାଏ ବି ଗୋଟେ କସି ବିଧବାର 


ଖା ଖା ହାତ । 


ଶ୍ରାବଣ ହେଉ କି ଶରତ 

ଆଷାଢ ହେଉ କି ଚରତ 

ମୋର ଛାତି ଚିରି ରକତ ବୁହେଇ 
ମାଡି ଯାଉଥାଏ ନର | 


କୌଣସି ନତ 
କେବେ ଶୁଖିଲା ରହେ ନାହିଁ 

ଭଉଟଙ୍ଗାଘର 


ମେଲା ପଡିଆରେ ଖିନଭିନ୍‌ 
ଦରଫୁଟା ସ୍ବପ୍ନର କଙ୍କାଳ 
ଉଜୁଡି ଯାଇଚି ଚାଳ ଓ ଛପର 
କାହାର ? ସତରେ କହାର ? ˆ 


ଭଙ୍ଗା ଇଟାରେ ନିରଂକୁଶ ବର୍ଷାର ନଖଦାଗ 
ସିମେଣ୍ଟ ଚକଡାରେ ଝଡର ସ୍ୟାଡିଷ୍ଟ ଚୁମା 
ପ୍ରତି ଇଞ୍ଚ ମାଟିରେ ମୁହଁମାଡି 

ଉବୁଡି ପଡିଛି ଯନ୍ତ୍ରଣା । 


ମୁଁ କ”ଣ ଭାବିଥିଲି ଯେ 

ମୁଁ ଫେରିବି ଦୂର ବିଦେଶରୁ 

ମୋ ଆଖି ଆଗରେ 

ତାତିଲା କଡେଇରେ ଭାଜି ହେଉଥ୍‌ବ ପଦ୍ମଫୁଲ 
କରତର ଦାନ୍ତରେ ଛୁଟକୁଥ୍‌୍ବ 

ଶୀଗୁଆ ଗଛର ବାଦାମୀ ଛାତିତଳ । 

ଘର ସଜାଡି ବାକୁ ମୁଁ ସିନା ଦେଶାନ୍ତରୀ 
ବୃଲି ବୁଲି ଯୋଖ୍‌ ଥ୍ଲି କେନ୍ଦରାରେ ସୁର 
ଗୋଟି ଗୋଟି ସଞ୍ଚିଥୁଲି ଯେତେକ କଉଡି 
ତାର ଆଉ କିସ କାରବାର । 


ଭଙ୍ଗାଘର ଛାତିରେ ଠିଆ ହୋଇ 
ମୁଁ ପିଟୁଛି ଦଦରା ଛାତିର ଢ଼ୋଲ 
ନିଜକୁ ପଚାରୁଛି, 

କୁହରେ ଆମ୍ନ୍‌ ! 

ଆଜି ତୋର କଣ ଭାଙ୍ଗିଗଲା! 
କେଉଁ ଆଶାର ମହଲ ଉଜୁଡି ଗଲା ? 


€ me 

ସଂତ୍ରାସବାଦୀ 


ମନେ ନାହିଁ, କେବେ ଦିନେ 
ଘରଟିଏ ଥିଲା ମୋ ନିଜର । 


କେବେ ଦିନେ ଥୁଲା 

ଭୂଗୋଳ ପୋଥ୍‌ ପତରରେ ନାଁ ନ ଥ୍ବା ଏକ ଗୀ 
ପାହାଡ଼ ଉପରୁ କୁଦା ମାରୁଥବା 

ଅଝ୍ଟ ଝରଣା 

ଲାଜ ଲାଜରେ ନଇଁ ପଡୁଥ୍ବା 

ପିଲାତି ଧାନକ୍ଷେତ । 


ନଡ଼ିଆ ବାହୁଂଗାରେ ମୁହଁ ଘସୁଥ୍‌ବା ଶ୍ରାବଣ 
ପାହାଡ଼ ସାରା କିର୍‌ କିର୍‌ ଅନାମିକା ଫୁଲ 
ଲିପାପୋଚ୍ଛା ମାର୍ଗଶୀରର ମହାଲକ୍ଷ୍ମୀ 
କେଜାଣି, କୁଆଡ଼େ ଉଭାନ 

ମନଲୋଭା ମୋର ପୃଥ୍ବୀ | 


ମନେ ନାହିଁ, କେବେ ଦିନେ 
ଗୀଟିଏ ଥୁଲା ମୋ ନିଜର । 

ଦୂରେ, ବହୁଦୂରେ ଛିଭ୍ଡା ମସିଣା ପରି 
ପୁରୁଣା ସଂଜ ଓ ସକାଳ 
କାଗଜ ଡଂଗା 


ଆମ୍ବ ବୁରେଇରେ ପହିଲି ବଉଳର ବାସ୍ବୀ 
ନୂଆଁ ନରତର ମାଛ 
ଆଃ ସବୁ କିଛି ଶେଷ । 


ମନେ ନାହିଁ, କେବେ ଦିନେ 

ସ୍ମ ତିଖିଏ ଥ୍ଲା ମୋ ନିଜର | 

ଏବେ ଯୋଉଠି ଜୀଉଁଛି 

ସେଠି ଲାଲେ ଲାଲ ଧରତୀ, ଆକାଶ 
ପବନରେ ସାପ ବିଷ 

ଅଂଧାରରେ କଳଂକ 

ଆଲୋକ ଆତଂକ । 


ଉଜ୍ଚାଡ଼ିବାର ନିଶା ଘାରିଛି ମୋତେ 


ଜୂର କରିଛି ପଦ୍ମବନ 
ଜାଳି ଦେଇଛି ସ୍ଵପ୍ନ ଦେଖୁଥ୍ବା ତରୁଣୀ ଆଖି, 

ବିଧବା ମା'ର ପଣତ, କୁନି ପୁଅର ସ୍ତଥନ୍ଦନ 
ବସ୍ମନ୍ଧରାର ଛାତିରେ ଛୁରିଭୁଷି 

ବୁହେଇ ଦେଇଛି ନଶଟିଏ 

ସରୁ ନ ଥ୍ବା ଉଷୁମ ରକ୍ତର | 


ମନେ ନାହିଁ କେବେଦିନେ 
ଜୀବନଟିଏ ଥୁଲା, ମୋ ନିଜର ! 


ପୃଥ୍ବୀର ମଲା ପିଠିରେ ଏକଲା 
ଠିଆ ହୋଇଛି ଦର୍ପଣ ଆଗରେ 


ଆପଣା ବିମ୍ବକୁ ମାଗୁଛି 

ଆପଣା ପରିଚୟ 

ରକ୍ତ ନଦୀର ଭାସୁଥ୍‌ବା ଶବ ମାନଙ୍କୁ 
କୋଳକରି ମାଗୁଛି 

ମୋର ଠିକଣା | 


ସେମାନଙ୍କର ମନେ ନାହିଁ, କେବେ ଦିନେ 
ମୁଁ ମଣିଷଟିଏ ଥ୍ଲି; ତାଙ୍କ ପୃଥ୍ବୀର | 


erie J eee 

ଉପପାଦ୍ୟ 


କେବେ ସମୁଦ୍ର ପରିକା 

ପ୍ରସରିଯାଏ ହୃତପିଣ୍ଡ 

ଆଉ କେବେ, ଭୂମିକମ୍ଚର ଘରପରି 
ମିଶି ହଜିଯାଏ ମାଟିରେ । 


ବନ୍ଵଶୀ କଣ୍ଟା ପକେଇ ନ ରତକୂଳର ଅପେକ୍ଷା 
ଏକ ପ୍ରାପ୍ତ ବୟସ୍କ ମାଛର ଦେହ 

କିଛି ସ୍ଵାଦିଷ୍ଟ ରତୁର ସ୍ଵପ୍ନ 

କଦାଚିତ୍ବ ଶବଟିଏ ହେଲାପରେ 

କିଛି କାଠ ଏବଂ ପୁଅ ହାତରୁ ହୁଳାଏ ନିଆଁ । 


ଥାଉ, 

ଗଣିବା ବନ୍ଦକର କ୍ୟାଲେଣ୍ଡର୍‌ରେ 

ମୃତ୍ୟୁ ଆସିବାର ତାରିଖ, 

ଅକସ୍ମାତ ମୃତ୍ୟୁ ଆସିବ ପୋଷ୍ଟପିଅନ ହାତରେ 
ବିବାହିତ ପ୍ରେମିକାର ଶେଷପତ୍ର ପରି । 

ହଁ ଜୀରଁଛି ତ, 

ଜୀଇଁଥ୍ବାଯାକେ ଗଛକୁ ମାଗୁଛି ଅମୃଜାନ 
ପବନକୁ ଯାଚୁଛି ଅଂଗାରକାମ୍ବ 

କଲିଜା ପୋଡ଼ୁଛି ଚା? ଦୋକାନ ର ଧୂଆଁ ଓ ନିକୋଟିନ୍‌ରେ 
ଶୋଇବା ଆଗରୁ କଲମରେ ରକ୍ତପୁରେଇ 
ଢ଼ାଳି ଦେଉଛି ନୀଳବର୍ଣ୍ଣର ହାହାକାର ! 

ବାସ୍‌, ସେଇତ ସାମାନ୍ୟ କଥନ ଓ ପ୍ରମାଣ । 

ଝିଅ - ୧ 


କୁନିଝିଅର ସ୍ଵପ୍ନ ସିଲେଇ ଲାଗି 
ଅନେକଥର କାଟିବାକୁ ହୁଏ 
ପ୍ରଜାପତିର ଡ଼େଣା । 


ଯେତେବେଳେ କି ସୀରା ଆକାଶରୁ 
ଲିଭିଯାଇଥାଏ ମେଘ 
ସେତେବେଳେଇ ବର୍ଷା ମାଗେ ଝିଅ 
ଶ୍ରୀବଣର ପାକଳ ରାତିରେ 

କାନ୍ଦି କାନ୍ଦି ଅଳି କରେ 

ମୋତେ ତାରା ଦିଅ ଚାନ୍ଦିନୀ ଆଲୁଅ 
ଦିଅ । 


ଝିଅ ଲୋ, 

ନିଜକୁ ବୋହିବା ଲାଗି ଯେଉଁଠି 
ଅସମର୍ଥ ତୋ ବାପାର ପିଠି 

ସେଠି ତୁ ବୋଖିଲା ପାହାଡ଼ଟିଏ 
ତୋର ବଢୂଥ୍ବା ବୟସର ଢ଼େଉ 
ମୋତେ ନେଇ ଭଉଁରୀ ଖେଳାଉଥାଏ । 

ମୋର ବି ରଛା ହୁଏ 

ତୋ ବାହୁରେ ଖଞ୍ଜିଦ୍ୟନ୍ତି 

ରଂଗ ବେରଂଗ ଡ଼େଣା 

ତୋ ଚାରିକଡୁ ଭାଇ୍ଗିଦିଅନ୍ତି 

ପଞ୍ଜୁରୀ 

ତୁ ତୋର ମେଲା ଆକାଶରେ 

ମନଭରି ଖୋଜୁଥାନ୍ତୁ ଶୁଆ ଆଉ ଶାରୀ । 


ଝିଅ ଲୋ, 

ତୋ ଲାଗି ଡ଼େଣା ହଜେଇଥୁବା 

ପ୍ରଜାପତି ତୋ ବାପାକୁ 

ଦୀର୍ଘଶ୍ବାସ ଦିଏ 

ସେ ଶ୍ଵାସରେ ତୋ ସଂସାର ମୋ ସଂସାର 
ଏକାଠି ଉତ୍ଜଡ଼ିଯାଏ । 

ଝିଅ - 9 


ଏ ପୃଥ୍ବୀ କେବେ ହେଲେ ବୃଢ଼ୀ 
ହେବ ନାହିଁ, ହୋଇ ପାରିବ ନାହିଁ 


ଆକାଶରୁ କେବେ ହେଲେ 
ତାରା ଏବଂ ମେଘର ବର୍ଣ୍ଣାଳୀ ଲିଭିବ ନାହିଁ, 
ମାଟିର କୌଣସି ଅଂଶ ତୃଷିତ ରହିବ ନାହିଁ, 
କୌଣସି ଗଛ ଫୁଲ ଶୂନ୍ୟ ହେବେ ନାହିଁ । 
କୌଣସି ଫୁଲ ମଉଳି ମାରିବ ନାହିଁ। 


ଯୁଦ୍ଧ, ଗୁଳିକାଣ୍ଡ ବୋମାର ଶୀତଳ ହିଂସା, 
ହସପିଟାଲ୍‌ରେ ଦରପୋଡ଼ା ନାରୀ 

କଳାହାଣ୍ଡି କି ସୋମାଲିୟାର ଭୋକିଲା ମଣିଷ 
ଯାହା କିଛି କୁସ୍ତି, କଦାକାର 

ଯେତେସବୁ ବିକୃତି, ବିଭୀଷିକା 

କିଛି ବି ରହିବନି । 


ପ୍ରତିଟି ପାହାଡ଼ ଟିପିରେ ଜହ୍ମ, 

ପ୍ରତିଟି ଫୁଲଗଛରେ କଙ୍କ ଓ ପ୍ରଜାପତି, 
ପ୍ରତିଟି ସକାଳରେ ପେଣ୍ଭୁ ପରିକା ସୂର୍ଯ୍ୟ, 
ପ୍ରତିଟି ନାରୀ କଣ୍ଠରେ ନାନବାୟା ଗୀତ । 

ତୋ ପାଇଁ ଏମିତି ସୁନ୍ଦର ପୃଥ୍ବୀଟିଏ 

ମୁଁ ମାନସିକ କରିଛିରେ ମା । 

ଡ଼ ମୋର ପିଠିରେ ସବାର୍‌ ହୋଇ 

ମୋତେ ମାଗିବୁ ରୁପା ଜହ୍ନ, ସୁନାର କୁଲେଇ । 


ମୁଁ ତୋତେ ଚିହ୍ନେଇ ଦେବି ଆକାଶରେ 

ତାରା ହୋଇ ଜଳୁଥ୍ବା ତୋର ଜେଜେବାପାଙ୍କ ତେହେରା 
ମୁଁ ତୋତେ ଶିଖେଇଦେବି ଗୀତଟିଏ 

ନିଆରା, ମମତା ମଧୁଝ୍ରା । 


ମୋର ଶୂନ୍ୟଘର କୁ ମନ୍ଦିର କରି 
ତୁ କେବେ ଆସିବୁରେ ମା କେବେ କେବେ ୨ 

ରକ୍ତଲିପି 


ମୋର ରକ୍ତର ବାରଣ୍ଡାରେ 
ଝୁଲୁଛି ଗୋଟାଏ କାହାଣୀ, 
ଆସ, ଛୁଇଦେଇ ଯିବ | 


ମଲାନଦୀର ହାଡ଼ବନ୍ଧନୀରେ 

ନୀଳ ପ୍ରବାହର ଖପୁରୀ ଜଳରିଛି 

କଦମ୍ବର ଶୀରାଳ ପାପୁଲିରେ 

ନୁଖୁରା ରୋମାଞ୍ଚ ଫଟାବଇଶୀର ପବନ ଭାସୁଛି 
ତନ୍ଦୁର ଚୁଲାରେ ମା” ଟିଏ, ପ୍ରେମିକାଟିଏ 

ଜଳି ଜଳି ଧ୍କ୍‌କାର ବୁଣୁଛି । 


ମୋର ନୀରବ ଜ୍ୟାମିତିରେ 
କୁହୁକୁଛି ଅନେକ ଅନେକ ଧର୍ଷିତ ଉପପାଦ୍ୟ 
ଆସ, ପ୍ରମାଣିତ କରିଦେଇଯିବ । 

ପ୍ରତିମିନିଟ୍‌ରେ ମରଣ 

ପ୍ରତିଟି ଆଜୁଆଳରେ ଧର୍ଷଣ 

ସବୁ ଚୁଲାରେ ପୋଡ଼ା ନାରୀର ଦେହ 
ସବୁ ସପ୍ନରେ ମଣିଷଖ୍ଆର ମୁହଁ । 


ଅଛି ବୋଇଲେ, ରକ୍ତମୁଖା 

ମେସିନ୍୍‌ଗନ୍‌ର ମୁହଁ ଓ ରକ୍ତମୟ ରାସ୍ା; 
ଅଛି ବୋଇଲେ, 

ମଣିଷ ପାପୁଲିରେ 

ଅରଣା ପନ୍‌ଝାର ନଖ ଓ ଅଶ୍ଲୀଳବନ୍ୟତା । 


ମେର କବିତା ଖାତାରେ 


ଟାଙ୍ଗି ଦେଇଛି ଯୀଶୁଖ୍ୀଷ୍ଟକୁ 
ଆସ, ଥରେ ତାର ରକ୍ତରେ ଭିଜିଯିବ। 

ପାହାଡ଼ି ରାସ୍ତା 


କେବଠୁ ମରିଗଲେଣି 

ଏଠିକାର ସବୁତକ ସାରସ - ମୟୂର 
ଭୋକିଲାପେଟତଳେ ସରିଗଲେଣି 

ସବୁତକ ହରିଣ, ସଂବର, ମହାବଳ 
ରାସ୍ତାଟିଏ ଛୁଇଁଲାଣି 

ପାହାଡ଼ର ନୁଖୁରା କପାଳ । 


ଶୀଖର ଆରୋହଣ ପୀଇଁ 

ଦର୍କାର ନାଇଁ ଗଛଛାଇ 

ସୁଲୁ ସୁଲିଆ ପବନ 

ଅତଏବ୍‌ ପଦା କରିଦିଅ ବନସ୍ତ 
ପବନରୁ ଲୁଟିନିଅ ହରିତ ଶୀତଳତା | 


ପାହାଡ଼ ମୁଣ୍ଡରେ ଝୁଲୁଥ୍‌ବା 
ଚନ୍ଦ୍ର ସୂର୍ଯ୍ୟ ଓ ମେଘ ତୋଳିବା ପାଇଁ 

ରାସ୍ତା ତିଆରି ସାରିଲ 

ସତର ବାଂକ ରାସ୍ତା 

ପ୍ରତି ବାଂକରେ ମୁଣ୍ଡ ନ ଥ୍‌ବା 

ଗୋଟେ ଗୋଟେ ଦରପୋଡ଼ା ଗଛ ଥୋଇଲେ । 

ସେମାନେ ମନେ ପକେଇ ଦେବେ 
ଏଠି ଏକଦା ଜଂଗଲ ଥୁ୍‌ବାର କାହାଣୀ | 


ରାସ୍ତା ଗଢ଼ିସାରିଲା ପରେ 

ତମେ ଏବେ ପାହାଡ଼ ଉପରକୁ ଯାଉଛ 
ପରଖ୍ନିଅ ପାଦତଳ 

ତମେ ରାସ୍ତାରେ ଚାଲୁଛ 

ନା କଳା ରଂଗର ନିଆଁରେ ଭାସୃଛ। 

କଳା ସମୁଦ୍ର 


କାଲି ସକାଳକୁ ଆଉ କିଛି ନ ଥୁବ । 


ପାପୁଲିର ରବି ରେଖାରେ 

ବହି ଯାଇଥୂବ ଅଂଧାର ର ନଇ 
ନରତକୁଳରେ କା ଭା 

ତାରାର ଫୁଲ ଗଛ । 


ଛାତିତଳର ସବାଉଜଚ ଶ୍‌ଂଗ 
ଦର୍ପଣ ଚିପୁଡି ଗ୍ଲାସରେ 
ଢ଼ାଳିଥବା ଆପଣା ପ୍ରତିବିଂବ 
ଡ଼େଣାରୁ ଉଲାରିଥ୍‌ବା ଆକାଶ 
ଯେ ଯା'ର ଡ଼ଂଗା ଭସେଇ 
ସାରିଥ୍ବେ ନଲରେ ! 


ଅଂଧାରର ସକାଳଟିଏ ହିଁ ଆସିବ 
କାଲି ସକାଳକୁ ନତ୍ତପାଇଁ 
କଳା ଅଂଧାରର ସମୁଦ୍ରଟିଏ ହିଁ ଆସିବ ॥ 

ଅଖ୍‌ 


ସମୁଦ୍ର ମଝିରେ ହୁଲିଡଂଗା ପରି 
ତୋର ଆଖ୍‌ ! 


ସବୁବେଳେ ଦରଜଭରା ମୋର ଦେହ 
ସବୁବେଳେ ଆହତ ମୋର ହୃଦୟ 
ସବୁବେଳେ ଅଧଚିରା ମୋର ସପନ 
ଅଫଳନ୍ତି ମୋର ଇଛା । 


ଦୁନିଆଁ ଦୁଃଖ ଭାରରେ 

କଳା ପଡ଼ି ଯାଇଥ୍ବା ମୋର ହୃଦୟଲାଗି 
କଂସେଇଖାନାର ବାରଂଡ଼ାରେ 
ପଘାଲଗା ମୋର ଅସ୍ତିତ୍ସଲାଗି 

ତୋର ଆଖ୍‌ 

ମୋର ସାନ୍ତନା : ସମବେଦନା । 


ଝଡ଼ର ମାଡ଼ରେ ମୁଁ ବସାହରା ପକ୍ଷୀ 
ଖୋଜିନୁରି ଯୋଉଠି ଆଶ୍ରୟପାଏ 
ସେଇଠି ତୋର ଆଖ୍‌ 

ମମତାର ପକ୍ଷୀ ! 

ସଂଘାାତ 


ଆମ ପରସ୍ପରକୁ ଭେଟିବା ପରଠୁ 
ଆମ ପାଦ ତଳର ମାଟି ରଣଡଭୂମି 
ଓ ଆମ ଶ୍ଵାସ ପ୍ରଶ୍ବଵାସରେ 

ତୃମୁଳ ରଣର ହୁଙ୍କାର । 


ଆମରି ହାତରେ ଫୁଲର ତଲୁଆର 
ଏବଂ ଛଳ ଛଳ ଆଖୁର ଧନୁତୀର । 


ଅନବରତ ଜାରି ରହିଛି ଆକ୍ରମଣ 

କେବେ ତମର ତଲୁଆର 

ଚିରିଦେଉଛି ମୋର ଛାତି 

ତ, ତମର ଦେହସାରା ମୋର କ୍ଷତର ଯନ୍ତ୍ରଣା 

ତ, ତୁମେ ଭୁଲିଯାଉଛ ତୃମର ବିଜୟ ଘୋଷଣା 

ତ, ତୁମ ହାତରେ ଶୁଶ୍ରଷା, ମମତା ଓ ଲୁହର ସାନ୍ଧନା | 

କେବେ ମୋର ଅସ୍ତରେ ଘାଏଲ୍‌ ତମେ 

ତ, ମୋର ଦେହସାରା ତମରି ରକ୍ତର ବନ୍ୟା 

ତ, ମୋର ଆଖ୍ରେ ଟଳମଳ ଲୁହର ଝରଣା 

ତ, ମୋର ଆଖ୍ରେ କୁହୁଡି, ଓଠରେ ଆକୁଳ ପ୍ରାର୍ଥନା 


ପରସ୍ପରର ଶତ୍ରୁ ଆମେ 
ପରସ୍ପରକୁ ଆଘାତ ଦେବାରେ ଅସ୍ତ ଆମର 
ସତତ ଉଦ୍ୟତ 

ପୂଣି କେବେ, ପରସ୍ପରର କ୍ଷତରୁ ରକ୍ତ ପୋଛି 
ଆଖ୍‌ ଆମର କରୁଣାରେ ସିକ୍ତ । 


ହୃଦୟାଧ୍ଶ୍ବରୀ 
ଏ ଯୁଦ୍ଧରେ ଆମେ ଶତ୍ରୁ - ଆମେ ମିତ୍ର ପକ୍ଷ 
ଏ ଯୁଦ୍ଧରେ ରକ୍ତର ଚମକ ଏବଂ ଫୁଲର ମହକ 
ଏ ଯୁଦ୍ଧରେ ତମେ ମୋର ଘାତିନୀ ପ୍ରେମିକା 
ମୁଁ ତୁମର ଘାତ ଓ ପ୍ରେମିକ । 

ନୃତ୍ୟ।ଂଗନା 


ତମେ ଆସୁନ କାହିଁକି ? 


ତୟାର୍‌ ନାଟ ମଂଡ଼ପ 
ଉପରେ ତାରା-ଚାନ୍ଦିନୀର ରୂପେଲି ମଣ୍ଡୁଆ 
ମଣ୍ଡପରେ ଉଖୁରା ଗେଣ୍ଡୁମାଳ 

ପାରୁଶରେ ରଂଗାଧର 

ଚକା ଆଖୁରେ ସାବ୍ତିକ ପିପାଶା 
ଚାହାଣୀରେ ଆମନ୍ତ୍ରଣ 

ଆସ, ଆସ ଗୋ ଦେବଦାସୀ ! 


ତମେ ଆସୁନ କାହିଁକି ? 


ଆଜି ତ ଉଛୁଳି ପଡ଼ନ୍ତା ନାଟମଂଡ଼ପ 
ଘୁଂଗୁରର ତାଳେ ତାଳେ 

ନାଚୁଥାଆନ୍ତା ରାତିର ପୂର୍ଣ୍ଣମାସୀ 
ଟାହୀଆର ଧଳାମୟୁରୀ 

ଢ଼ଳି ଢ଼ଳି ରସେଇଥା'ନ୍ତା ରସରାଜଂକୁ 
ଲୟବଦ୍ଧ ପାଦର ସଂଘାତରେ 
ଡ଼ଡୁଥାଆନ୍ତା ହୀରାର ତାରାଧୂଳି 
ଶ୍ନେତପଦ୍ଧା ! 

ତମରି ଅପେକ୍ଷାରେ ମହ ମହ 
ଆଗାମୀ ସୂର୍ଯ୍ୟର ଛାତି । 

ତମେ ଆସୁନ କାହିଁକି ? 


ତେବେ, ଏ ଯାଏ ସରିନି ଶୃଂଗାର ! 
ସଳଖ ହୋଇନି ଗଭାର ଟାହିଁଆ ! 
ଅବାଗ ଦୃଶୁଛି କପାଳର କୁଂକୁମ ବିନ୍ଦିଆ 
ପୀତାମ୍ବରୀରେ କୁଞ୍ଚ ପଡିନାହିଁ ଭଲ କରି 
ଆଉ ଟିକେ ଧାର ହେବ ନୟନ କତୁରୀ 
ଆଉ ଟିକେ ଗାଢ଼ହେବ ପାଦର ଅଳତା 
ଆଉ ଟିକେ ବେଳ ନେବ ଚନ୍ଦନ ଚର୍ଚ୍ଚିକା 
ଆଉ କେତେବେଳ ପରେ ସରିବ ଶ୍‌ଂଗାର 
ମଂଡ଼ପରେ ବିଜେ ହେବେ ମଦାଳସା 
ମୋହିନୀ, ଶ୍ରୀମତୀ ! 


ତମେ ଆସୁନ କାହିଁକି ? 


ତେବେ କଣ ମାନ କରିଛ ମାନମୟ ! 
ଏମିତି ଶୂନ୍ୟେ ଶୂନ୍ୟେ ସରିଯିବ 
ଚାହାଣୀର ଚରମ ଅପେକ୍ଷା 

ଖା ଖୀ ନାଟ ମଣ୍ଡପ 

ଦପ୍‌ ଦପ୍‌ ମଂଗଳା ଚରଣ ଦୀପ 
ତମେ ଆସିବ ଆସିବ ବୋଲି 

ସତେ କଣ ଲିଭିଯିବ ଏଇ ଦୀପ 
ସରିଯିବ ଆଜିର ଚାନ୍ଦିନୀ ରାତି । 

ତମେ ଆସୁନ କାହିଁକି ? 


ଏଇପରା ସୁରମଣି ଆରଂଭିଲେଣି ଆଳୀପ 
ବଂଶୀରୁ ମୁକୁଳି ଖେଳିଗଲାଣି ବେହାଗ 
ମର୍ଦଦଳରେ ଶୁଭିଲାଣି 

ମୁହୂର୍ମୃତୁ ଡାକ ତା” ଧୂନକ୍ ତାକିଟି ଧା” 
ମଂଡ଼ପରେ ଏକୀଭୂତ 

ଦେବ ତୃଷ୍ଣା, ମାନବର ତୃଷ୍ା 

ଅପେକ୍ଷାରେ ପାଷାଣ ପୃଥ୍ବୀର ଆଖ୍‌ 


ତମେ ଆସୁନ କାହିଁକି ? 


ଦେଖୁନ, ଆଳାପ କ୍ରମେ ବିଳାପ ହେଲାଣି 
ବଂଶୀରେ ବେହାଗ ନାଇଁ 

କଇଁ କଇଁ କରୁଣ ଶିବରଂଜନୀ 

ମର୍ଦ୍ଦଳ କ୍ରମେ କ୍ରମେ ମୁକ ପାଲଟୁଛି 
ରଂଗାଧରୁ ରଂଗ କ୍ରମେ ମଳିନ ପଡ଼ୁଛି 


ତମେ ଆସୁନ କାହିଁକି ? 
ତମେ ଆସୁନ. କାହିଁକି ?? 

ଶାଗୁଅ! ପାପ 


ମୁଁ ତୁମ ସମୁଦ୍ର ନୁହେଁ 
ତମେ ନୁହଁ ମୋର ବେଳାଭୂମି । 


ଅଚିହ୍ନା ନଇକୂଳରେ ତମର କିଆରୀ 
ଏକର ଏକର ଶାଗୁଆ ରଂଗର ହସ 
ମୁଁ ଶୁଖ୍ଲା ମେଘର ହାଡ଼ମାଳ 
ମରୁଡ଼ିର ତୀବ୍ର ଦୀର୍ଘଶ୍ବାସ । 


ଥାଉ, ମୋତେ ବିଶ୍ଵାସ କରନା ଆଉ 

ମୋତେ କୁହନାହିଁ 

ଆଣିଦିଅ ଜହୁ, ତାରା, ସୋନପୁରୀ ମଲ୍ୀର ଗଜରା! 
ମଲାନ ତକୁ ମାଗନାଇଁ 

‘ମୋତେ ଦିଅ ସୁନାମାଛ - ଗୁଣୁ ଗୁଣୁ ଗୀତର ମହୁଘରା' । 


ମୋର ମଲାନଇରେ ବାଲି ଓ ପବନ 
ଶୁଖ୍ଲାରେ ଚଞ୍ଚଳ ଚିରକାଳ 
ମୋ ଆଖ୍ର ଚିରନ୍ତନ ପାପ 
ଚନ୍ଦ୍ରର କଳଂକ ପରି, ଶୀତଳ ଉଜ୍ଵଳ । 


ମୁଁ ପାପୀ ମୋତେ କ୍ଷମା କର 
ଥରୁଟେ ଝିଙ୍ଗାସି କୁହ : 
ଯାଅ, ଯୋଉଠି ମରୁଛ, ମର !' 

ପ୍ରତ୍ୟାବର୍ଭନ 


ଦୁଆର ଖୋଲ 
ମୁଁ ଖସିଆସିଛି ମେଘର ମହୋସ୍‌ବରୁ 
ପକ୍ଷୀ ଡ଼େଣାର ମାୟା କାଟି 

ଫେରି ଆସିଛି ହୃଦୟାଭିମୁଖୀ ତୁମର । 


ବିଶ୍ଵାସ କର, 

ମୋର ଉପସ୍ଥିତି ମରୀଚିକା ନୁଝେଁ 
ମୋର ଆମନ୍ତ୍ରଣ ପ୍ରବଂଚନା ନୁହେଁ 
ତମର ପଡ୍ମିନୀ ମାଟି ଛଡ଼େଇ ଆଣିଛି 
ମୋତେ ତପସ୍ୟାର ଜଠରରୁ 
ସନ୍ୟାସର ଗେରୁଆ ଭୂମିରୁ । 


ଅନେକ ଦିନରୁ ଲୁହ ଟଳମଳ 

ଡୂମର କିଆରୀ ସାରା 

ଖେଳି ବୁଲୁ ଧାନ କ୍ଷେତର ସରମୀ ଚାହାଣୀ 
ବାତ୍ୟା ପ୍ରପୀଡ଼ିତ ତୁମର ରୁଦ୍ରାକ୍ଷ ଓଠ 

ମୃଦୁ ମୃଦୁ କଂପୁ 

ମଳୟ ପବନରେ ଆମ୍ଭ ବଉଳ ପରି | 

ଭ୍ରମର ହୋଇ ମୁଁ ଆସିଛି 

ତମର ପାଖୁଡ଼ା ତଳେ ପୁହାଇ 
ଦେବାକୁ ତମାମ୍‌ ଆୟୁଷ୍ଠୀଳ । 

ମୁଁ ସ୍ବର୍ଗର ଦେବତା ନୁହେଁ 

ମାୟାର ମଶିଷ ହୋଇ ଲେଉଟି ଆସିଛି 
ମାୟାର ଭଶ୍ଵରୀ ! ଖୋଲ, 

ତୁମର ଦୁଆର ଖୋଲ । 

ସର୍ବତ୍ର କେହିଜଣେ 


କେହି ତମକୁ ଡ଼ାକୁ କି ନ ଡ଼ାକୁ 
ତମେ ଓହ୍ଲେଇ ଆସ 

ଆକାଶରୁ, ପାହାଡ଼ଉପରୁ 

ଅମଡ଼ା ମାଟିରେ ଆଂକିଦିଅ 
ପ୍ରଥମ ପାଦଚିହ୍ନ 

ଅମାବାସ୍ୟାର ଅସରା କପାଳରେ 
ଚମକିଯାଏ ବିଂଦୁଏ ସଫେଦ୍‌ ଜହୁମ । 


ପଂଜୂରୀ ଖୋଲି ପକ୍ଷୀକୁ ଦିଅ ଆକାଶ 
ଲଗାମ ଫିଟେଇ ଦିଅ 

ଘୋଡ଼ା ମୁହଁରୁ 

ଅଫଳନ୍ତି ମାଟିରୁ ଲିଭେଇ ଦିଅ 

କାଳ କାଳର ବନ୍ଧ୍ୟାତ୍ଵ । 


ତମ ପାପୁଲିରେ ଗଂଗ ଶିଉଳୀ ଓ କାକର 
ତମ ମଥାନରେ ମେଘ ଓ ତାରାଂକ 
ଛିଣ୍ଡା ପର | 

ତମେ ବାଟୋଇକୁ ବାଟ ଦେଇଛ 
ଭୋକିର ଚୁଲିରେ ଗବ୍‌ ଗବ 

ଭାତ ହୋଇ ଫ୍ରଟିଛ 

କତରା ଲୁଗୀ ଖଣ୍ଡେ ହୋଇ ଲୋଟି ପଡ଼ିଛ 


ପଉଷ ମାସର ଦରିଦ୍ର ଦେହରେ 
ଫୁଲ ଫ୍ରଟା ରାତିକୁ ରମିଛ ପୁଣି 
ଜହୁ ରାତିର ରୁପା ପଲଂକରେ ! 


କେହି ତୁମକୁ ଡ଼ାକୁ କି ନ ଡ଼ାକୁ 

ତମେ ଉଭା ପୃଥ୍ବୀର ପ୍ରତ୍ୟେକ ଦର୍ଚ୍ାରେ 
ତମରି ଶୀତଳ ଛାଇ ଯୁଦ୍ଧକ୍ଷେତ୍ର; 

ଓ ଅଲିଭ୍ଡ଼ାଳରେ ॥! 

ଚେୋ।ର।ବାଲି 


ଚାରିଆଡ଼େ ତରଙ୍ଗ ତରଙ୍ଗ ନରର ନହୁଲି ଛାତି 
ସାରା ଆକାଶ କିଆପ୍ୁଲ ମହ ମହ ସଞ୍ଜ 
ବସନ୍ତ ରତୁର ପୀରତିରେ ବିଭୋର 

ବଉଳ ଗଛ 

ମୋ ଛାତି ଭିତରେ ଖିଲ୍ଖ୍ଲ୍‌ କବିତାର 
ଅଛୁଆଁ ବୟସ । 


ଗୀତ ବୁଣି ବୁଣି ନୀଡ଼ ଯାଉଛି ହଳଦି ବସନ୍ତ 
କାନେ କାନେ କହି ଯାଉଛି ନୀଳ ନନ୍ତ 
ତା” ଗୋପନ ଛାତିର ଗୁମର କଥା । 


ଚିତ୍ର ଚିତ୍ର ବାଲିର ଚଦରରେ ମନେ ପଡ଼ୁଛି 
ଛନ୍ନ ଛନ୍‌ ରତୁ 

ଚୋରାବାଲିର ହୃଦୟରୁ ଦିଶିଯାଉଛି 
ନାଆ ନାଆର ଫେରିଘାଟ 

ଯୋଉଠି, ଘାଟ କଉଡି ମାଗୁ ମାଗୁ 
ଷୋହଳ ବୟସୀର ମନ ମାଗିନିଏ 

ତରୁଣ ନାଉରୀଆ | 

ଆହୁରି ଦିଶୁଛି, ପ୍ରେମିକାର ପାଦଘସା 
ଚିକ୍କଣ ପଥର | 

ସବୁ ସେମ୍ତି ଅଛି 

ସେଇ ଘାଟ, ସେଇ ନାଆ, ସେଇ ନର 
ଫରକ୍‌ କେବଳ, ମୋ ଛାତିର କିନାରାରେ 
ଆଉ ସେଇ କଅଁଳ ବଗିଚା ନାଇଁ | 

ମଧୁମୟୀ, ତୁ ଫେରିଯାଂ 


ତୂ ଶବ୍ଦରେ ନାହୁଁ 

କି ସର ହଦଵରେ ନାହୁଁ 
ଶୂନ୍ୟ ଲହଡ଼ିରେ ତୋର 
ରେ ରେ କାର 
ବନ୍ଧ୍ୟା ଅରଣ୍ୟରେ 
ସବୁଜ ଯୌବନର 
ସିତଵକାର । 


ବିଦେହର ବାସ୍ବାରେ 
ମୁଁ ମାତାଲ୍‌ 

ସ୍ଲୁନା ଫରୁଆରେ ତୋର 
ପରାଗ ପ୍ରବଣୀ 

ଜୀବନ । 


ବନ୍ଦୀତ୍ଵର ବକ୍ର ରେଖାରେ 
ମୁଁ ଅଷ୍ଟବକ୍ର 

ମଧୁ ମକ୍ଷିକାର ଜବା ସ୍ବପ୍ନରେ 
ମସଗୁଲ୍‌ ତମାମ ଜୀବନ 
ମୋର ନୁହେଁ 

ମଧୁମୟୀ କେବଳ ତୋର । 

ତୂ ଅରଣ୍ୟ, 

ପରାଗ ସମ୍ଭବା ବଗିଚାର 
ମୋହିତ ମେଲଣ 

ଶୀତ ସକାଳରେ 

ତୁ ମେଲେଇ ଦେଇଛୁ ଶରୀର 
ବାଘ ଆଁରେ 

ନିରୁପାୟ ମୋର ପୌରୁଷ, 
ମଧୁମୟୀ, ତୁ ଫେରିଯା” । 

କଳାକାର 


ତମେ ଚମକ୍କାର କାରିଗର ! 
ମୋର ଦେହ ହାଣି-ହୃଦୟ ଚୁନା କରି 
ତମେ ମଂଦିର ଗଢ଼ିବାରେ ବେଶ୍‌ ଧୁରନ୍ଧର । 


ତମେ ଭଲକି ଜାଣିଛ 

ମୋ ଦେହର ଭୂଗୋଳ, 

କେଉଁ ଅଂଗରେ କେତେ ମେଦ, ଚର୍ବି ଓ ରକତ 
ତମେ ଆହୁରି ଜାଣିଛ 

କେଉଁଠି କେମିତି ଆଘାତ କଲେ 

ସୁନ୍ଦର ଦିଶିବ ଦେହର ଲୋହିତ କ୍ଷତ | 


ଏ ଦେହର ପଥର କାଟି କାଟି 

ତମେ କଂ ଣ ନିଜ ଲାଗି ମନ୍ଦିର ଗଢୁଛ, 
ନା, ଅସହଣି ସମୟ ବିତେଇବାକୁ 
ଠକ୍‌ ଠକ୍‌ କରି ଚାଲିଛ ନିହାଣ, ମୁଗୁର, 

ନା, ରକ୍ତାକ୍ତ ହେଲାପରେ ବି 
ମୋର ନିର୍ଲିପ୍ତ ଚେହେରା 
ଏକମାତ୍ର ଖେଳନା ତୁମର ? 
ତମ ମନରେ କୋଉ କଥା ଅଛି, 
ତାହା ତମକୁ ଏକା ଜଣା । 


ମୁଁ ଏତିକି ମାତ୍ର ଜାଣେ 
ତମେ କଳା - ତମେଇ କଳାକାର ! 

ଖେଳନା 


ମନ ଭିତରେ ଜଙ୍ଗଲ ଜଳୁଥାଏ 
ଶାଗୁଆ ଵା 'ରାରେ ଜଳୁଥାଏ ବି 
କଞ୍ଚାପତ୍ର, ପକ୍ଷୀବସା 

ଓ ଜଙ୍ଗଲ ମଝିରେ ପାନ ପତ୍ରର ଗୀ । 


ମୋତେ ଚାପି ଧରିଥାଏ 

ଶୁଖ୍ଲା ଲୁହର ହାତ 

କଦମ୍ଭିତ ଆଖ୍ଡ଼ୋଳାରେ ଶୁଶ୍ରଷା ଖୋଜୁଥାଏ 
ଏକ ଆହତ କପୋତ 

ମୁଁ ବୁଝେଇ ପାରେନା କାହାକୁ 

କାହିଁକି ମୁଁ ଏତେ ମର୍ମାହତ । 


ମୋର ମେଘୁଆ ରାତିର ବଳୟରେ 

ଗୀତ ଅଛି, ଗୀତ ପାଗଳ ବନ୍ୟାର ହିଂସା ଅଛି 
ଆଲବମ୍ରେ 

ଦଦଜ୍ତୀଡ଼ଂଗା ଓ ଉତ୍କୁଡା ବସ୍ତିର ଫଟୋଗ୍ରାଫ ଅଛି 
ହାହାଳକାରର ଲୋହିତ ଚଉପାର୍ଶ୍ବରେ 

ମୋ ନିଜର ଆହତ ସଂଳାପ ଅଛି। 

ତୋର ଲାଲ୍‌ନିଆଁର ଆଂଗୁଠି 
ପ୍ରେରଣା ହୋଇ 
କଲିଜା ଓ କବିତାରେମୁହୂର୍ମୁହୁ ଫରଟୃଛି 


ଚିରକାଳ ଜଳୁଥ୍ବା ଏ ଜଙ୍ଗଲରେ 

କିଏ ଥାଉ କି ନ ଥାଉ 

ତୁ ଅନୁ, ତୋର ହିଂସ୍ର ଅଭିମାନ ଅଛି 

ତୋର ଭଲ ପାଇବା ମୋର ଚଉଡ଼ା କ୍ଷତରେ 
ଲୁଣପାଣି ପରି ଜଳୁଳି । 


ତୋର ବାଇଆଣୀ ମନର ପୃଷ୍ଠାରେ 
ମୁଁ ସଜୀବ ଖେଳନା 

ହସୁଛି, ଖେଳୁଛି 

ଜୀଇଁଛି ଓ ମୃତ୍ୟୁକୁ ଟାକିଛି । 

ଶବବାହକ 


ଆଉ କେବେ ଦୁଟିବନି ଯେଉଁ ପଦ୍ଧଦୁଲ 
ମେରୁହାଡ଼ ଭାଙ୍ଗିଥ୍ବା ସେ ପାହାଡ଼ 
ଇନ୍ଦ୍ରଧନୁର ନିଷ୍ଠଭ ଆଖ୍‌ଡ଼ୋଳା 

ତମ୍ବାବର୍ଣ୍ଣ ତନୁ 

କପାଳରେ ସୌଭାଗ୍ୟର ଶେଷବିନ୍ଦୁ ତାରା । 


ପୁରୁଣା ଚୁମାର ଚୁମ୍ବକ 
ପରାଗର ଅୟୁତେ ଲିପିକା 

ଭୋଗିଥ୍ବା ଶତ ସମ୍ବସ୍‌ର 

ଲେଖ୍ଥ୍ବା - ଗାଇଥ୍୍‌ବା ଜୀବନ ଗୀତିକା 
ଉତ୍କଡ଼ା ବନସ୍ତ ଛାତି 

ମଉଳ | ଜହର ତିଥ୍‌ 

ହିମାଳୟର କ୍ଲାନ୍ତ ଆରୋହୀ 

ମୋ କାନ୍ଧରେ ନିସ୍ତେଜ ଓ ଏକା ¦ 


କେତେ ବାଟ ଚାଲିଛ ବାଟୋଇ 

କେତେ ଗଛ, କେତେ ଫୁଲ, କେତେ ଫଳ 
କେତେ ପାଣି, କେତେ ମରୀଚିକା 

ତୁମର ଜୀବନକାଳ । 

ମନ୍ଦିର ର ପତାକାରୁ ତୋଳିଅଛ କେତେ ପୁଣ୍ୟ 
ଜାଲ ଫିଙ୍ଗି ନର୍ତରୁ ଟାଣିଛ 

କେତେ ସ୍ମ ତି - କେତେ ଇତିହାସ 

ଭ୍ରମିଅଛ ଗହନ କାନନ, ନଦୀ, ମରୁବାଲି 
ଲଂଘିଅଛି ସପତ ସାଗର । 


ପଚାରିଛ କେତେ ପ୍ରଶ୍ନ 

କିଏ ତମେ ? 

କୋଉଠୁ ଆସିଛ ? 

ଯିବ କେତେ ଦୂର ? 

ମୋ କାନ୍ଧରେ ସବୁ ଆଜି 

ସ୍ଥିର ଓ ଅବିଚଳ 

ଅଧା ଦେଖା ତମରି ଆଖୁର ସ୍ଵପ୍ନ 
ଦର ଭୋଗ୍ୟା ତମରି ଜୀବନ 
ବହି ଆସି ମିଶିଯାଏ ମୋ ନିଜ ଆଖରେ 
ପୁଣି ଏକ ପଦ୍ମଫୁଲ ଫ୍ରଟେ 

ଛ” ଖଣ୍ଡ କାଠକୁଳେ 

ନିଆଁର ଲୋହିତ ଜଳେ ॥ 

ପିରାମିଡ଼ 


କାହାଣୀ ନାହିଁ କି କବିତା ନାହିଁ 
ଖାଲି ଖାଲିରେ ବହିଯାଉ ହାତପାପୁଲିର ରାତି । 


ଜହର ଗୋଲେଇରୁ କିଛି କଳଙ୍କ ଅଣାଯାଉ 
ନଇରୁ ଦେହରୁ ବିଟପୀ ରାତିର ବାସ୍ନା 
କବିତାରୁ କବିର ଶାଗୁଆ ପୀପ 

ସ୍ମତିରୁ ଅଣାଯାଉ ନିଖୋଜ୍‌ ଓଠର ଲିପ୍‌ଷ୍ଚିକ୍‌ 
ସବୁ ମିଶେଇ ନିଜ ଉପରେ ଗଢ଼ାଯାଉ 

ଏକ ଧୂସର ପିରାମିଡ଼୍‌। 


ପିରାମିଡ଼୍‌ ଭିତରେ ଫୁଲ ହୋଇ 
ଫୁଟୁଥ୍ବା ମୋର କଲିଜା 
ପିରାମିଡ ବାହାରେ ମଇଳା ଜହୁ, ତରଳ ଦର୍ପଣ | 


ମୁଣ୍ଡରେ ଡ଼େଣା ବାଡ଼େଇ ଉଡ଼ିଯାଉଛି 

ରାତିର ପକ୍ଷୀ : ଯାଉ, ସିଏ ତା'ର ଚରମ ଆକାଶକୁ 
ପାଣି ଉପରେ ନାଚି ନାଚିକା ବହି ଯାଉଛି 

ମାଛର ଜୀବନ, ଯାଉ, ସିଏ ତା'ର ପରମ ସମୁଦ୍ରକୁ । 


ee Pee 


Source: Author, Digitized by PPRACHIN, SOA 


ହାଡ଼ ପଂଜରା, ହୃତ୍‌ ପିଣ୍ଡ ଜଳି ଧୂଆଁ ଉଠୁଛି 
ବେଦନାମୟ ଆମ୍ବାର ସହସ୍ରାଂଶ ଆକାଶେ ଉଡୁଛି 
ଯାଉ, ମନ ଇଛା ଜଳିପୋଡ଼ି ଯାଉ ଆଜିର ରାତି । 


ରୁନ୍ଧି ହୋଇ ସରିଯାଉଛି ଯଦି 
ଛାତିର କମ୍ପନ, ସରିଯିବାକୁ ଦିଅ 
ୟାଂ ପରେ ମୃତ୍ୟୁ ଆସିବ ତ 
ଆସୁ, ଆଜି ରାତିରେ ବର୍ଷାଠୁ ବି 
ବେଶୀ ରୋମାଣ୍ଟିକ୍‌ ମୃତ୍ୟୁ । 

ସାକାର ସ୍ଵପ୍ୃଟେ ପାଇଁ 


ନିରାକାର ସ୍ଵପ୍ନମାନଂକୁ ଆକାର ଦେବାପାଇଁ 
ମୋତେ ଦିନେ ଫିଟ୍ଗିବାକୁ ହେବ 

ନିଦ ଏବଂ ରାତି 

ଅଣଲେଉଟା ରୁକୁଣାରଥ ଫେରିବ ଫେରିବ ବୋଲି 
ଟାକି ବସିବି ଯମୁନା କୂଳରେ, କଦମ୍ବ ମୂଳରେ 
ଛାପା ଶାଢ଼ୀର ଫେର ଭିତରେ ଖୋଜି ବୁଲିବି 
ସ୍ଷ୍ଟି ଓ ସଂହାରର 

ଆଦ୍ୟ ଏବଂ ଶେଷତମ ଦ୍ଵାର । 


ଯିବିତ, ଯେମିତି ହେଉ 

କାନ୍ଧରେ, କୋକେଇରେ 

ଯିବା ପୂର୍ବରୁ ହାତରେ ଗୁଡ଼େଇ ନେବି 

ସୋନପୁରିଆ ମଲ୍ଲୀମାଳ 

ଓଠରେ ସଢେଇଦେବି ମହାନଦୀର କୁଳକୁକୁକୁ କଲ୍ଲୋଳ 
ମୁଣ୍ଡ ଉପରେ ଡ଼ାଳପତର ର ଠେକା 

ଟେବୁଲ ଉପରେ ଥୋଇଯିବି 

ପୃଷ୍ଠା ପୃଷ୍ଠା ଆସକ୍ତି ଓ ସନ୍ୟାସର 

ରସମୟ ସ୍ଵର । 

ନରି ସଙ୍ଗମରେ ମଶାଣିଟେ ଅଛି 

ମୋର ଆଉ ଡ଼ର କ'ଣ ¦ 

ଚନ୍ଦ୍ରକଳାର କିଟ୍‌ କିଟ୍‌ କ୍ଷତ, କ୍ଷତର 
ଦେଉଳରେ ହୃଦୟେଶ୍ବରୀର ଭାସ୍କର୍ଯ୍ୟ 
ବାହାରେ, ଜାପୀନୀ କାଗଜର ଘରପରି 
ନୀରବ ଜହ୍‌ ରାତି | 


ମୋତେ କିଛି ଲେଖ୍ବାକୁ ହେବ 
ହୃଦୟର ସାଦା କାଗଜରେ 

ସାକାର ସ୍ଵପ୍ନଟିଏ ପାଇଁ ମୃତ୍ୟୁ ଆଗରେ 
ଖୋଲି ଦେବାକୁ ହେବ 

ଛାତି ପଞ୍ଜରାର ଜାଉଁଳି କବାଟ । 

ବାଲଶଯ୍ୟା 


ମୋତେ ବାଲିର ମଶିଣାରେ 

ଶୁଆଇ ଦେଲାବେଳେ 

ମୋର କଣ ମନେ ପଡ଼ିବ 

ମୁଁ ଛୁଇଁ ଛୁଇଁ ଆସିଥ୍ବା 

ସ୍ବପ୍ନ ଏବଂ ଶବୃଦମାନଂକର ଚେହେରା ? 


ମୁଁ କିନ୍ତୁ ନିଶ୍ଚୟ ଚାହିଁବି ଯେ 

ସେମାନେ ଆସନ୍ତୁ ମୋର ସ୍ମ ତିକୁ 

ମୋର ଦରଗାଧୁଆ ଆୟୁସ୍କାଳ 

ଓଦା ଓ ଶୁଖ୍ଲା ରୋମମୂଳ 

ମୋର ଫଟା ବଇଶୀର ରୋଗୀଣା ପିଢ଼ାରେ 
ଜାଗା ନ ପାଇ ଫେରି ଯାଇଥୁବା 

ସୁକୁମାର ସ୍ଵର ଓ ଅତୃପ୍ତ 

ସେମାନେ ନିଶ୍ଚୟ ଆସନ୍ତୁ ମୋର ସ୍ମ ତିକୁ ! 


ମୋର ମନେପଡ଼ଛି, ଅନେକ ଦିନତଳେ ନଭପାଣିରେ 
ମୁହଁ ଦେଖ୍ଲି ଯେଉଁଦିନ, ମୋତେ ଦୃଶ୍ୟ ହେଲା 
ଗୋଟେ ହାଡ଼ରା ମୁହଁର ମାନଚିତ୍ର 

ଇତଃସ୍ତତ ହାଡ଼ - ଖପୁରୀ - ପାଉଁଶ 

ଛିଣ୍ଡା କନ୍ଧା - ଛିଣ୍ଡା ଝାଡ଼ - ଦଦରା କୁଲେଇ 

ମୋର ମନେ ହେଲା ଯେ, 
ନଭର ନୀଳ ଆଖରେ ଜଳୁଅଛି 
ରଗ୍‌ ରଗ୍‌ ଜୁଇ | 


ଆଉ ଦିନେ ମୁଁ ଦର୍ପଣ ସାମ୍ପାରେ 

ଗପୁଥ୍ଲି ମୋର ଗୌରବ 

ଓ ଅକସ୍ମାତ୍‌ ତରଳିଗଲା ଦେହ 

କ୍ରମେ କ୍ରମେ ହାଡ଼ -ମାଂସ -କଲିକା- ହୃତପିଣ୍ଡ 
ସ୍ବାୟୁଗ୍ରନ୍ଥି - ମସ୍ତିଷ୍ଠ ଓ ସଶକ୍ତ ମେରୁଦଣ୍ଡ 
ତା'ପରେ ପାଉଁଶ କିଛି ରହିଗଲା 

ମାଟିର କଳସୀରେ 

ତା'ପରେ ଭାସିଲା ଅସ୍ଥି 

ନଭ୍ତସାଙ୍ଗେ ନଇ୍ତଟିଏ ମିଶିଲା ଜାଗାରେ । 


ଯେତେବେଳେ ମୋ ହାତରୁ 

ଖସି ଯାଇଥ୍‌ବ ଲଗାମ୍‌ ଓ ଅଂକୁଶ 

ମୁଁ କିଛି କହିବା - ଶୁଣିବା 

କିମ୍ବା ମନେ ପକେଇବାଠୁ ଥ୍ବି ବହୁଦୂରେ 
ଶୋଇଥ୍‌ବି ବାଲିର ମଶିଣାରେ 

ମୁଁ ନିଶ୍ଚୟ ଚାହିଁବି ଯେ, 

ସେଇ ନଲ୍ତ - ସେଇ ଦର୍ପଣ 

କେହି ଜଣେ ଖଂଜି ଦେଉ 

ମୋ ଦୁଇ ଆଖରେ । 

ମୃତ୍ଯୁ ଓ ଜହୁରାତି 


ଏଠି ଆଜି ଜହ୍ନରାତି, ଶୀତଳ ନୀରବତା 
ଚହଲା ପାଣିରେ ଏକାଦଶୀ ଜହ୍ନ 
ଛାତିତଳେ ରଙ୍ଗୀନ ହାହାକାର 
ଆଜିମୋର ଅନ୍ତିମ ଅନିଶା ! 


ଛାତି ପଂଜରାର ଜାଉଁଳି କବାଟ ଖୋଲା ରଖ୍ଛି 
ତମେ ଆସ, ଏଇ ବଉଁମାନ । 


ଓଲଟ ଖଟର ଚାରିକୋଣେ ସଜିଲ 

କୁଆଁରୀ କଦଳୀ ଗଳ୍ପ 

ଧଳା ଖର କଉଡ଼ିର ମୁଠା ମୁଠା 

ସଜ ମଲ୍ଲୀ ଫୁଲ 

ହାତେ ମୋର ସୁନାନାକି ଉଉଣୀର ରାକ୍ଷୀ 
କପାଳରେ ପ୍ରେମିକାର କୁଆଁର ପୁନେଇଁ ଲୁହ । 


ମୁଣ୍ଡ ପାଖରେ ମୋ ନୀରବତାର 
ଶେଷଧାଡ଼ି ନୀରବ ବର୍ଣ୍ଣମାଳା | 

ଆହ୍ଲାଦ ରଡୁରେ ଗଦ୍ବଗଦ୍‌ ପକ୍ଷୀ ଏବଂ 
ପ୍ରିୟତମ ଶତ୍ତୁମାନଙ୍କର ଶାଗୁଆ ହୃଦୟ 
ମଶାଣି ପାଖ ପଲାଶ ବଣରେ 

ମଳୟ ମଳୟ ବାସ୍ବା 

ସଭିଂକର ପାପୁଲିରେ ଶେଷ ଶବ୍‌ଦ 
ବିଦାୟ ବିଦାୟ 

ଏମିତି ଏକ ଜହ୍ନରାତିରେ ତମେ ମୋର 
ଅନ୍ତିମ ଅନିଶା 

ପ୍ରିୟ ସାଥୀ, ଆଜି ଆସ 

ମେଲାରଖ୍‌ ଜୁରର ଶେଷ ଆଲିଙ୍ଗନ । 


ଜହୁରାତି ପାହିଯିବ, ଝଟ୍‌ ଝଟ୍‌ ଆସ 
ମେଲାଅଛି ପଂଜରାର ଜାଉଳି କବାଟ ॥ 

କବିତାଟିଏ ଲେଖ୍ବାକୁ ଗଲାବେଳେ 


ଭାବିଲି, ଲେଖ୍ବି ବୋଲି କବିତାଟିଏ । 
ଫେରେଇ ଆଣିଲି ନିଜକୁ 

ଅରଣ୍ୟରୁ, ଆକାଶରୁ, ମାଟିରୁ ଓ 
ମାଟିତଳୁ 

ଫମ୍ପା କରିଦେଲି ନିଜକୁ । 


ଠିଆହେଲି ଦର୍ପଣ ସାମ୍ପାରେ 
ତ ନିଜକୁ ପାରଲି ନାହିଁ 
ସାରାଦିନ ବର୍ଷାରେ ଭିଜିଲି 
ନଇ ପହଁରିଲି 

ଦେହର ବିନ୍ଦୁଏ ଅଂଶ ବି 
ଓଦା ହେଲା ନାହିଁ । 


କାହାଣୀ ସବୁ ସରିଗଲା 
ଫୁଲଗଛ ମାନେ ମରିଗଲେ 
ଜହ୍ନ ଓ ତାରାମାନେ 
ଆକାଶକୁ ଅସ୍ଵୀକାର କଲେ । 

ନିଜ ଭିତରୁ ଶୁଭୁଥ୍ବା ପାଦ ଶବ୍ଦ 
କ୍ରମେ କ୍ରମେ ଅପସରିଗଲା 
ସ୍ଵର୍ଗର ଶେଷବିନ୍ଦଧୁ ଆଲୋକ 
ବେକର ଦଉଡ଼ି ପିନ୍ଦି ଆମ୍‌୍ହତ୍ୟା 
କଲା | 

ନା, ମୋର ଓଠରୁ ସ୍ଥରିଲା ଶବ୍ଦ 
ନା, ମୋର କଲମ ଛୁଇଁଲା ଅକ୍ଷର | 
ବିଫଳତାର ସୀମାନ୍ତ ଦେଶରେ 
ପବନର ଦୂତ କହିଗଲା, 

ତମେ କବିତା ଲେଖୁବା ଆଗରୁ 
କବିତା ଟିଏ ଲେଖା ସରିଥୁଲା | 

ଡ଼ାଲ୍ଖାଇ 


ଶ୍ଲିଣ୍ଣିବ ଯଦି ଆସ 
ଡଂଗର ତଳ୍ଖଥା ଗା ମାଟିର 
ଛଳ ହଳ ନୂଆଁଗୀତ । 


ଯୋଉଠି ପବନ, ସେଇଠି ପାଣି 
ସେଇଠି ନିଆଁ 

ଯୋଉଠି ମଣିଷ, ସେଇଠି ଘର 
ସେଇଠି ଗା 

ପେଟର ଭୋକ 

ମନର ଦୁଃଖ 

ସବୁ ମିଶାମିଶି ଅନାବନା ସର 
ପୀଖୁଡାରେ ଜଳେ ଫୁଲର ନିଆଁ । 


ବାଟର ଦୁଃଖ ଜଂଗଲ ଜାଣେ 
ଜଂଗଲ କଥା ଗଛ 

ଗଛର ଦୁଃଖ ପକ୍ଷୀ ଗାଏ 
ପକ୍ଷୀର ଗୀତ ଆକାଶ 

ସବୁରି ଉପରେ ମଣିଷ 

ପଥର ଛାତିରୁ ଗାଳିଦିଏ ପାଣି 
ଜୁଇରେ ଝ୍ଳାଏ ହସ । 


re ND re 


Source: Author, Digitized by PPRACHIN, SOA 


“ବାରି ବାରମାସି ରସିଆ ପବନ 
ପୁଷମାସ ଦୁଆ ବାହାଲିଆ ଧାନ! 
ସକାଳକୁ ମିଛ ରାତିର ସପନ 
ଯେତେ ଭାଙ୍ଗିଲେ ବି ଗଢ଼ି ହେଉଥାଏ 
ଛନ ଛନ ଗା; କୁଆଁରୀ ମନ | 


ଧାଡ଼ି ଧାଡ଼ି ଘର ଇଫାଲ ସେଫାଲ 
ଛାତେ ଚମମକ ତରା 

କରମ କପାଳ ଆମ ଦଦରା 

ତଥାପି ଗାଇଛୁୁ ଗୀତ 

ତଥାପି ମନରେ ଗହନ ବନର ଛାଇ 
ମନ ହେଲା ବୋଲି ଗାଇଦେଲୁ ପଦେ 
ରସ ରସିଆ ଡ଼ାଲ୍‌ଖାଇ ॥| 


(MD 


Source: Author, Digitized by PPRACHIN, SOA 


ସୋନପୁରରେ ଅ ଆୟୋଜିତ “ମିଲେନିୟମ, ଏକ ନିରବ ଅନ୍ନେଷାଂ ପ୍ରଦର୍ଶନୀକୁ ଟ ରାଜ୍ୟ 
ନିର୍ବାଚନ କମିଶନର ଶ୍ରୀ ଦେବେନ୍ଦ୍ର କମାର ମିଶ୍ର ତା ୨୭ ଫେବୃୟାରୀ ୧୯୯୯ ରେ 
ଉଦ୍‌ଘାଟନ କରୁଛନ୍ତି। ତାଙ୍କ ସହ Poet, Painter, ଏବଂ Photographer. 


ଚା ୧୧ ଓ ୧୨ ଏପ୍ରିଲ୍‌ ୧୯୯୯ ରେ ଭୁବନେଶ୍ବର ସୂଚନା ଭବନରେ ଆୟୋଜିଚ ପ୍ରଦର୍ଶନୀକୁ 
ସାହିଚ୍ୟ ଏକାଡେମୀ ସଭାପଚି ଶ୍ରୀ ରମାକାନ୍ତ ରଥ ଉଦ୍ଘାଟନ କରୁଛନ୍ତି। ଚାଙ୍କ ସହ ( ବାମରୁ ଡାହାଣ) 
କବି କେଦାର ମିଶ୍ର, ଚିତ୍ରକାର ଶ୍ରୀ ପଦ୍ମନାଉ ମିଶ୍ର ଏବଂ ଫଟୋଗ୍ରାପର ଶ୍ରୀ ସନ୍ତୋଷ ମହାପାଚ୍ର 


Source: Author, Digitized by PPRACHIN, SOA 


The Telegraph 
Calcutta, Thursday 15 April 1999 
Sonepur artists display work 


RURAL ORISSA IN MILLENNIUM SHOW 
(From our Special Correspondent) 


Bhubaneswar, Apri 14 : It was a journey into a 
known but neglected part of the state, captured in 
poems, photographs and paintings. 


Travelling 3,000 km across the tribal heartlands 
of the western and southern districts, painter 
Padmanav Mishra, poet Kedar Mishra and 
photographer Santosh Mohapatra- all from Sonepur 
iDistrict- have created a unique portrait of rural Orissa. 


Their work, called "Millennium: Search in 
Silence," is on display at Soochan Bhavan in 
Bhubaneswar. 


Each photograph on show is accompanied by 
a painting and a poem, depicting the love and loneliness 
that permeates rural society. The work starkly recalls 
the bounty of nature in contrast with the deprived people 
of the resource-rich Kalahandi, Koraput, Kandhamal 
and Bolangir districts. 


Source: Author, Digitized by PPRACHIN, SOA 


State election commmissioner Debendra 
Kumar Mishra, who organised the exhibition under the 
banner of the Sonepur-based Mahanadi Sahitya 
Sansad, said he found the idea unique because "three 
different mediums of expressions spoke the same 
language." 


Mishra, who hails from Sonepur, said the work 
testifies what the backward regions of the state could 
offer aesthetically. 


The poet said the trio tried to break the 
"urban monopoly" over art and culture through their 
work. He said he drew heavilly on human 
relationships and nature while penning his subjects. 


The photographer said his work compriese 
a "true story” reflected in the poems and paintings 
on show. 


Kendriya Sahitya Akademi president 
Ramakanta Rath called the experiment 
praiseworthy. 


He said the visualisation of the subjects not 


only came across well, but also help people 
understand the woes of the rural people. 


Source: Author, Digitized by PPRACHIN, SOA 


କେଦାର ମିଶ୍ର 
(୧୫.୦୪.୭୨) 


ପିତା/ମାତା - ୪ ଶସ୍ତୁ ପ୍ରସାଦ ମିଶ୍ର, 
ଶାନ୍ତି ଦେବୀ 
ଠିକଣା ମିଶ୍ରପଡା, ସୋନପୁର 


କବିତା ରଚନା ପାଇଁ 
ପ୍ରଫୁଲ୍ଲ ମହାକୁଳ ସ୍ଟୃତି ପୁରସ୍କାର ୧୯୯୪ 
ଅଂକୁର ପୁରସ୍କାର - ୧୯୯୮ 


Source: Author, Digitized by PPRACHIN, SOA 


